



پا تکه قدر

شیخان خلق نشریات



ئۇيغۇر خالق ئېغىز ئەدبىياتى فامۇسى

بانۇرقۇز

«ئۇيغۇر خالق ئېغىز ئەدبىياتى فامۇسى»
تەھرىرە يېشى نەشرى، تەبىارلۇغان

شىجاك خالق نەشرىياتى



ئۇيغۇرچى 2007 - يىلى





图书在版编目(CIP)数据

勇敢的姑娘：维吾尔文 / 《维吾尔民间文学大典》编委会编. —
乌鲁木齐：新疆人民出版社，2007.1
(维吾尔民间故事)
ISBN 978 - 7 - 228 - 10814 - 5

I. 勇... II. 维... III. 维吾尔族 - 民间故事 - 作品集 - 中国 -
维吾尔语 (中国少数民族语言) IV. I277.3

中国版本图书馆 CIP 数据核字(2007)第006093号

策 划：阿布都热合满·艾白
艾合买提·伊明

责任编辑：艾合买提·伊明
责任校对：阿布列孜·阿巴斯
封面设计：买买提·努比提

勇敢的姑娘 (维吾尔文)
(维吾尔民间故事)
《维吾尔民间文学大典》编委会编

新疆人民出版社出版
(乌鲁木齐解放南路348号 邮编：830001)
新疆新华书店发行
新疆新华印刷厂印刷
880×1230毫米 32开本 2.5印张
2007年1月第1版 2007年1月第1次印刷
印数：1-5000

ISBN 978 - 7 - 228 - 10814 - 5 定价：4.50元

مۇنۇدۇرچى

1.....	ئاهىپەلەك
20.....	باتۇر قىز
30.....	قانخور شاھنىڭ ھالاكتى
37.....	سېمىرلەنگەن شەھەر
74.....	ئاج كۆزلۈكىنىڭ ئاققۇتى





پراللخچیلار: ئابدۇرالخان ئەبىي، ئەذىمات ئىسىن
ئاسىتلۇ مۇھارىرى: ئاخىمات ئىسىن
مۇقاۋىنى لايىھلىگۈچىم: مەمەت ئەۋېت

ئاھىپەلەك

قەدىمكى زاماندا ئەل ئاتىسى تۈرانىس دېگەن بىر پا -
دشاھ ئۆتكەن بولۇپ، ئۇ مەملىكتىنى ئادىللىق بىلەن
سورايدىكەن. ئۇ ھەر جەھەتنىن كامال تاپقان پادشاھ بول -
خاچقا، ئۇنىڭ ئەقىل - پاراستى ۋە جەڭ ماھارىتىگە يەت -
تە ئىقلىمىدىكى دانشىمەنلەر، پالۋانلار قايىل ئىكەن. ئۇ
قوشنا مەملىكتەلەر بىلەن، بولۇپىمۇ ئۆكۈزخانىنىڭ ئېلى
بىلەن بەكلا ئىناق - ئىتتىپاق ئۆتىدىكەن.

1
بىر قېتىم پادشاھنىڭ مەملىكتى دۈشمەننىڭ ھۇ -
جۇمىغا دۈچ كەپتۇ. پادشاھ تۈرانىس ئۆزى بىۋاسىتە قو -
شۇن تارتىپ چىقىپ جەڭدە مىسىز قەھرىمانلىق كۆر -
ستىپتۇ. پادشاھ تۈرانىسىن يوقاتىمغۇچە مەقسىتىگە يەت -
كىلى بولمايدىغانلىقىنى چۈشەنگەن دۈشمەنلەر تۈرانىسىنىڭ
يېقىنى ئۆكۈزخانى ئاستىرتىن ئەل قىلىپ، «ئۆز يېغىدا
ئۆز گۆشىنى قورۇش» ھىيلىسىنى قوللانماقچى بوبىتۇ.
ئۇلار ئۆكۈزخانىنىڭ ھۇزۇرۇغا نۇرغۇن سوۋغا - سالاملار
بىلەن ئەلچى ئەۋەتىپ، ئۆزلىرىنىڭ شۇم ئىيتىنى بايان

قىپتو. ئۆكۈزخاننىڭ مال - دۇنيا ئالدىدا كۆزى قىزد.
رىپ، تۇرانىسىنىڭ ئېلى بىلەن بولغان قان قېرىنداشلىقىد.
نى ئۇنتۇپ، دۇشمن بىلەن بىرلىكتە ئەل ئاتىسى تۇرا.
نسقا قىلتاق قۇرۇپتۇ.

بىر كۇنى ئۆكۈزخان تۇرانىسى يالغاندىن مەسلىھەتكە
چاقىرىپ كېلىشكە ئادەم ئەۋەتىپتۇ. تۇرانىس ئۆز ئىتتىد.
پاقدىشىنىڭ ھىيلىسىنى چۈشەنمەي، ئالماس قىلىچىنى
يېنىغا قىستۇرۇپ، دۇلدۇلىغا منىپ، ئۆكۈزخاننىڭ ئور-
دىسىغا كەپتۇ. ئۆكۈزخان ئۇنى دەبىدە بىلەن كۆتۈۋاپتۇ ۋە
yalغاندىن دۇشمنى تارمار قىلىشىنىڭ جەڭ تەدبىرىنى ئۆت-
تۇرىغا قويۇپتۇ. تۇرانىس ئۇنىڭ تەدبىرىدىن ناھايىتى خۇ-
شال بويپتۇ، قايتىدىغان چاغدا، ئۆكۈزخان يېلىنىپ تۇرۇپ
شۇنداق دەپتۇ:

— ئەي، جەسۇر تۇرانىس، بىز تۆزگەن بۇ تەدبىر بۇ-
يىچە جەڭ قىلساق، يەتتە ئىقلىمدىكى دۇشمنلىرىمىزنىڭ
ھەممىسىنى يېڭىشكە قادر بولالايمىز. سېنىڭ كۈچۈڭ ۋە
پاراستىڭگە تەڭ كەلگۈدەك قۇدرەت ئىگىسى جاھاندا يوق.
قېنى، ئەمدى ئارامخۇدا بەزمە قىلايلى. بۈگۈن كەتمىگىن،
ئۇزۇن يول يۈرۈپ چارچاپ كەتتىڭ، ئۇنىڭ ئۈستىگە بەكلا
كەچ بولۇپ كەتتى. يولدا دۇشمنىڭ قىلىتىقى بولۇشى
مۇمكىن، ساڭا ئازار يېتىپ قالسا، مەن ئەلگە جاۋاب
بېرەلمەيمەن.

بۇ گەپنى ئائىلىغان تۇرانىس باتۇرلۇقىغا ئېلىپ:

— دوستۇم ئۆكۈزخان، تۇرانىسقا خۇدادىن باشقىسى
قەست قىلالمايدۇ. ئېلىم مېنى تۆت كۆز بىلەن كۈتۈپ
تۇرۇپتۇ. دۇشىمەنلەر قورغان ئەترابىدا قاغىدەك ئەگىپ يۇ.
رىدۇ، دەرھال قايتىشىم كېرەك. ئۇچقۇر ئارغىمىقىمنىڭ
تاڭ سۆزۈلگۈچە مېنى ئوردىغا ئاپسرايدىغانلىقىغا ئىشەد.
گىن، — دەپتۇ. ئۆكۈزخان ساختا كۆيۈنۈپ:

— ناۋادا بىرەر خېيمەتەرگە يولۇقساڭ، ئۇلۇغ ئە.
لىڭىنىڭ ئەھلىگە قايىسى يۈزۈم بىلەن قارايىمن؟ دۇشىمەن.
لمەرگە قايىسى كۈچۈم بىلەن قارشى تۇرىمەن؟ قان قېرىنداش.
لمىرىمنى قايىسى باتۇرغا تايىنىپ قوغدایمەن؟ چارۋا - مالا.
لمىرىمنى قايىسى يايلاقتا باقىمەن؟ ئەجەل بىقارار، ئەي تۇرا.
نس، ئەلننىڭ ئامانلىقى ئۇچۇن بولسىمۇ سۆزۈمگە كۆز.
گىن، — دەپ تۇرۇۋاپتۇ.

تۇرانىس ئۇنىڭ هيلىسىنى چۈشەنمەپتۇ. ئۇ ئۆكۈز.
خانى ئۆز بىلىپ، ئۇنىڭ سۆزىگە نائىلاج كۆنۈپتۇ. ئۇلار
كېچىچە بىزىمە قىلىشىپتۇ. ئۆكۈزخان ھەر خىل چارە -
ئاماللارنى قوللىنىپ، شاھ تۇرانىسقا مەينى ئادەتتىن تاش.
قىرى كۆپ ئىچكۈزۈۋېپتۇ. تۇرانىس ئاخىر مەست بولۇپ
قاپتۇ. ھېچكىمنىڭ كۈچى يەتمىگەن بۇ باتۇرغا مەينىڭ
كۈچى يېتىپ، ئۇنى غەپلەت قويىنiga تاشلاپتۇ. ئەلىاتقۇ
بولغاندا، ئۆكۈزخان دۇشىمەن بىلەن پۇتوشكىنى بويىچە
تۇرانىسىنىڭ قويىنiga ئىككى نازىنىنى كىرگۈزۈپ قويۇپتۇ.
تۇرانىس مەستچىلىكتە ئاياللارنىڭ گۈزەلىكىدىن ئەس -

هوشىنى يوقىتىپ، ئەتىسى چاشگاھ ۋاقتىغىچە ئۇخلاپتىو.
ئۇ ئويغىننىپ ئېسىگە كەلسە، يېنىدا يوچۇن سەتەڭلەر يازا-
قۇدەك. تۈرانىس دەرغەزەپ بولۇپ، ياساۋۇللارنى چاقىرىپ
ئۆكۈزخاننى سۈرۈشتۈرۈپتۇ. «شەھىمۇز جەڭگە چىقىپ كەت-
تى» دەپ جاۋاب بېرىپتۇ ئۇلار. ئارغىماقنى كېلىشنى بۇي-
رۇغانىكەن، ئۇلار: «شەھىمۇز مىننىپ چىقىپ كەتتى» دەپتۇ.



غەزەپتىن يېرىلغۇدەك بولغان تۇرانىس نائىلاج ئۆكۈزخان-
نىڭ ئېتىنى مىنىپ، مەملىكتىگە قاراپ قۇيۇنداك چې-
پىپتۇ، كۈن پاتاي دېگەندە ئۆز ئېلىگە يېتىپ بېرىپتۇ.
كۆرۈپتۈكى، ياخالار ئۆكۈزخاننىڭ لەشكەرلىرى بىلەن بىر-
لىشىپ، تۇرانىسىنىڭ نۇرغۇن يەرلىرىنى ئاللىقاچان بې-
سىۋاپتۇ. تۇرانىس شۇندىلا ئۆزىنىڭ ئالدانغانلىقىنى بىلىپ-
تۇ - دە، چاچلىرىنى يۈلۈپ ناله قىپتۇ، يۈز - كۆزلىر-
نى تاتلاپ قانغا بوياپتۇ، ئالماس قىلىچىنى قىنيدىن سو-
غۇرۇپ، دۇشمن توپىغا ئۆزىنى ئورۇپتۇ. مىڭلىغان دۇشمەن-
نىڭ تېنى جېنىدىن جۇدا بوبىتۇ، لېكىن تۇرانىس ئۇلارنى
قىرىپ تۈگىتىپ بولالماپتۇ، ئاخىر مىڭ يېرىدىن يارىلد-
نىپ، ئوردىغا چېكىنىپ كىرىۋاپتۇ. بۇ چاغدا ئۇنىڭ خو-
تونى ئېغىرئايانغ بولۇپ، ئوردا قورۇقچىلىرى ئۇنى جان تىكىپ
قوغداۋاڭلىقانىكەن. شاھ تۇرانىس خوتۇنغا شۇنداق دەپتۇ:
— ئېسىڭدە بولسۇنکى، بىزنى دۇشمن يەڭىمدى، قې-
رىنىدىشمىزنىڭ ساتقۇنلۇقى يەڭىدى. ياخنىڭ بىزگە كۈچى
يەتمەيتى، ئاسىي پەيدا قىلغان بوشلۇق تەختىمىزنى
غۇلاتتى. ئەگەر ئامان بولساڭ، پەرزەنت - ۋارسىمغا ئېيتة-
قىن، ئۇ قىساس ئۈچۈن ياشىسۇن. ئالدى بىلەن مۇناپىقىنى
يەر يۈزىدىن يوقاتسۇن، — دەپتۇ - دە، «ئاھ پەلەك» دەپلا
جان ئۆزۈپتۇ. دۇشمنلەر ئوردىنى ئىشغال قىپتۇ. ياخ جە-
سۇر تۇرانىسىڭ جەستىنى سازاىي قىلىپ، ئۆز غەلبىسى-
دىن تەندەن قىلىشىپتۇ، تۇران شاھنىڭ خوتۇننىمۇ چېپىپ

تاشلماقچى بويپتو. بۇ چاغدا ئۆكۈزخان ئارىلىشىپ:
— ئۇنىڭ يەڭىشىگە يول قويۇڭلار، تۇرانىسىنىڭ
نەسلىدىن دۇنياغا ئېسلى بىر جان تۆرىلىدۇ. ئۇنى پۇندى.
مىزغا پۇت، قولىمىزغا قول قىلىۋالساق، ھەرقانداق تەھە.
دىتكە ئۇچرىمايمىز، — دەپتۇ.

ئۇزۇن ئۆتمەي خانىش بوشىنىپتۇ، ئۇ ناھايىتى
ساغلام بىر ئوغۇل تۇغۇپتۇ. تۇرانىسىنىڭ ئۆلۈم ئالدىدا
«ئاھ پەلەك» دېگەنلىكىنى ئەسلەپ، ئوغلىغا «ئاھپەلەك» دەپ
ئىسىم قويۇپتۇ. ئۆكۈزخان ئۇنى ئۆز تەربىيىسىگە ئېلىپ
چوڭ قىپتۇ. دەرۋەقە، ئاھپەلەك دادىسى تۇرانىسىمن قې.
لىشىمغۇدەك پالۋان بولۇپ يېتىشىپتۇ. ئۇ ئون يەتتە ياشقا
كىرگەندە نامى جاھانغا تارقىلىشقا باشلاپتۇ. ئۆكۈزخان ئۇ.
نى ئوردا لەشكەرلىرىنىڭ مەشقاؤلى قىلىپ قويۇپتۇ. ئۇ
لەشكەرلەرگە جەڭ ماھارىتى ئۆگىتىۋاتقان كۈنلەرنىڭ بە.
رىنە، ئۆكۈزخاننىڭ ھۆزۈرىدىكى تۇرانىسىنىڭ ئالماس قە.
لىچى غايىب بولۇپ كېتىپتۇ. ئۆكۈزخان بۇنى ئاھپەلەك
ۋە ئۇنىڭ ئانىسىدىن كۆرۈپ، ئۇلارنى نەزەربەند قىلىپ قو.
يۇپتۇ. ئاھپەلەك بۇ ئالماس قىلىچىنىڭ خاسىيىتىنى ۋە
بولۇۋاتقان ئىشلارنى چۈشەنمەي، ئانىسىدىن سوراپتۇ. ئانا
ئۇنىڭغا تۇرانىسىنىڭ ۋەسىيىتىنى يەتكۈزۈپ:

— سېنىڭ ئاتاڭ ئۆكۈزخان ئەمەس، بەلكى ئۆز مەمە.
لىكىتىنىڭ مەرھۇم شاهى تۇرانىس. ئۆكۈزخان ئەلنىڭ
ئاسىيىسى ۋە ئاتاڭنىڭ قاتلى. ئالماس قىلىچ ئاتاڭنىڭ



ئۆمۈرلۈك ھەمراھى ئىدى ، ئۆكۈزخان مىنۋاچان ئارغىدە.
ماق ئاتاڭنىڭ قانتى ئىدى. سەن جەزمنەن ئالماس قىلىچ.
نى تېپىشىڭ ۋە ئارغىماقنى قولغا چۈشۈرۈپ، ئاتاڭنىڭ
ۋە ئەلنىڭ قىساسىنى ئېلىشىڭ كېرەك، — دەپتۇ. بۇلارنى
ئاڭلاپ ئاهىپلەكىنىڭ قەلبىدە قىساس يالقۇنى پەيدا بويتۇ،
ئەمما ئۆزى يالغۇز دۇشمەنگە تاقابىل تۈرغلى بولمايدىغان.
لىقىنى چۈشىنیپ پۇرسەت كۆتۈپتۇ.

ئۇ بىر كۈنى ئانىسىغا شۇنداق دەپتۇ:

— ئى ئانا، مەھكۈملۈقنىڭ هاقارتىگە چىدىغۇچىلە.
كىم قالىمىدى. ئۆكۈزخان مېنى قېرىنداشلىرىمغا قۇش قە.
لىپ سالماقچى، قېرىنداشلارنىڭ قېنىدا يۈزۈمنى يۈغۈچە
ئۆلگىنىم مىڭ ئەلا. بۇ قەپەستىن چىقىپ كېتىيلى. سەر-
سان بولۇپ كەتكەن قېرىنداشلىرىمنى يىغىپ، ئەل قىسا-
سىنى ئادا قىلاي.

ئانا ئوغلىنىڭ سۆزلىرىدىن سۆيۈنۈپ، ئۇنى باغرىغا
بېسىپتۇ. ئۇلار تۈن يېرىمىدا ئوردىدىن قېچىپ چىقىپ،
كۈنپېتىشقا قاراپ يول يۈرۈپتۇ. يەتتە كۈندىن كېيىن
تىلسىم شەھرىگە يېقىنلىشىپتۇ. ئاهىپلەك ئانىسىنى
سېرتتا قالدۇرۇپ، شەھەرنى كۆزەتكىلى بېرىپتۇ. قەلئە
دەرۋازىسىدىن كىرسە، ئالتە دىۋە يېنىغا بىردىن شەمىشىنى
تىكلىپ قويۇپ ئۇخلاب ياتقۇدەك. شەھەر ياپىپشىل ئور-
مانلار بىلەن قاپلانغان، يېشىللەق ئىچىدە ھەر خىل
هايۋانلار ئوتلاپ يۈرگۈدەك. ئۇ بۇنىڭ دۇتلەرنىڭ ماكانى

ئىكەنلىكىنى بىلىپتۇ، شۇنداقتىمۇ يول ئوزۇقىغا بىرەر -
ئىككى كېيىك ئۆزلىقبىلىش ئۈچۈن ئىچكىرىلەپ كىرىپتۇ.
ئىنسان ھىدىنى ئالغان دىۋىلەر بىردىنلا ئويغىنىپ ئۇنىڭغا
ھۈجۈم قىپتۇ. ئۇ دىۋىلەر بىلەن كۈن پانقۇچە ئېلىشىپتۇ.
ئاخىر ئاھىپلەك ھەممە دىۋىنى ئۆلتۈرۈپ، جەسەتلەرىنى
سوپى قۇرۇغان بىر قۇدۇققا تاشلاپتۇ. دەل شۇ چاغادا ھاۋا
گۈلدۈرلەپ، بوران چىقىپ، قۇم - شېغىل يېغىشقا، يەر
تەۋەرەپ، ئالىم ئوڭ - تەتۈر چۆرگىلەشكە باشلاپتۇ. ئاھىپ-
لەك نېمە بولغانلىقىنى ئاڭقىرىپ بولغۇچە، ئاسماندىن
بەھەيۈت بىر دۇھ چۈشۈپ كەپتۇ - دە، ئاھىپلەكە خىتاب
قىپتۇ:

— ئەي باتۇر يىگىت، ئەلمىساقتىن بېرى بۇ ماكانغا
ئىنسان زاتى ئاياغ بېسىشقا جۈرەت قىلالمىغانىدى، سەن
يۈرىكىڭنى قاپتەك قىلىپ كەپسەن ۋە ئالىتە قېرىندىشىم-
نىڭ جېنىغا زامىن بوبىسىن. مۇشۇ گۇناھىڭ ئۈچۈن
تېنىڭنى مىڭ پارە قىلىۋەتسەممۇ ئازلىق قىلىدۇ. لېكىن،
ئالدى بىلەن نامىشەرپىڭدىن خەۋەر تاپايمى. قايىسى پالۋاننىڭ
پۇشتىسىن؟ ئېلىڭ نەدە؟

— بويۇك ئېلىمنىڭ ئەل ئاتىسى تۇرانىسىنىڭ ئوغلى
ئاھىپلەكمەن، — دەپتۇ ئاھىپلەك دىۋىلەر باتۇرغا مەردانە
قاراپ.

— ئادەملەرنىڭ ئادىمى تۇرانىسىنىڭ قىلىچى قولۇمدا
تۇرۇپتۇ. بۇ قىلىچ بىلەن بىر ئەمەس، مىڭ جېنىڭ بول-

سیمۇ يەر چىشلىتەلەيمەن. سەن قانداق بولۇپ تۇرانىسىنىڭ پۇشتى بولىسىن؟ — دەپ سوراپتۇ دىۋە. ئاهىپەلەك ئۆزىنىڭ راستىنلا تۇرانىسىنىڭ ئوغلى ئىكەنلىكىنى ئېيتىپ دىۋىنى ئىشەندۈرۈپتۇ ۋە سوراپتۇ:

— ئىي دىۋىلەرنىڭ باتۇرى، بۇ قىلىچنى قەيمەردىن ئالدىڭ؟ ئەجەبا ئاتامىنىڭ قىلىچى بىلەن مېنى ئۆلتۈرمەك. چىمۇسەن؟

— مەن بۇ قىلىچنى ئۆكۈزخانىنىڭ ئوردىسىدىن ئوغرىلىۋالغان، — دەپتۇ دىۋە.

— ئۇ راستىنلا ئاتامىنىڭ قىلىچى بولسا، ساشا تىغ تەڭلىمەي ئەل بولىمەن. ئالدى بىلەن قىلىچنى كۆرۈپ با. قاي، — دەپتۇ ئاهىپەلەك ھىيلە ئىشلىتىپ. دىۋە ئاهىپە لەكىنى كىچىك كۆرۈپ قىلىچنى بېرىپ، ئۇنىڭ ئاتىسى تۇرانىس ئۈچۈن كۆز يېشى قىلىشنى كۈتۈپتۇ. ئاهىپەلەك قىلىچنى قولىغا ئېلىپ، بىسىدا ئاتىسىنىڭ نامىنى كۆرۈپتۇ — دە:

— بۇ راستىنلا ئاتامىنىڭ ئالماس قىلىچى ئىكەن، — دەپتۇ ئاهىپەلەك شادلىنىپ، — بىراق بۇنى ئەمدى ساشا قايتۇرۇپ بېرىلمەيمەن. بۇ مەن ئۈچۈن ئۆمۈرلۈك تەۋەر. رۇك. بۇنىڭ بىلەن ئۆكۈزخانىنىڭ جېنىنى ئالىمەن، رەقىب. لىرىمىنىڭ قېنىنى تۆكىمەن. ساشا رەھمەتتىن باشقا سۆزۈم يوق، جان كېرەك بولسا، يولۇڭغا ماڭ. دىۋىنىڭ غەزەپلىرى تېشىپ، بوراندەك ئېتلىلىپتۇ.

ئۇلار ئىككى ئاش پىشىم ئېلىشىپتۇ. ئاھىپەلەك ئېغىر يَا -
رىلانسىمۇ، ئىنسانغا خاس پاراستىگە تايىنىپ دىۋىنى يې -
ئىپتۇ، ئۇنىمۇ ھېلىقى سۈسز قۇدۇققا تاشلاپتۇ. ئاندىن
قدىئەدىن چىقىپ، ئانسىنى تىلىسىم شەھەرگە باشلاپ ئە -
كىرىپتۇ ۋە دىۋىلەرنىڭ ھەشەمەتلىك ئوردىسىغا ئورۇنلاش -
تۇرۇپتۇ. ئاھىپەلەكىنىڭ يارىسى ساقايىغۇچە ئۇلار شۇ يەردە
بىر مەزگىل تۇرۇش نىيتىگە كەپتۇ. شۇنىڭدىن كېيىن
ئاھىپەلەك ھەر كۈنى سەھەر ئۇۋغا چىقىپ كېتىپ، كې -
يىك، جەرەن ئۇۋلاپ قايتىپ كېلىدىكەن. كۈنلەر شۇ تەرز -
دە ئۆتىۋېرىپتۇ. ئاھىپەلەك تېخىمۇ يېراققا بېرىپ ئۇۋ قىلىش -
قا باشلاپتۇ. شۇنىڭ بىلەن ئاھىپەلەك بىر چىقىپ كەتسە،
بەزىدە ئىككى - ئۇچ كۈندە قايتىپ كېلىدىغان بويپتۇ.

بىر كۈنى يالغۇزلۇقتىن زېرىكىپ قالغان ئانا كونا
قۇدۇق بېشىدا ئولتۇرۇپ، ئۆز - ئۆزىگە: «يالغۇزلۇق جې -
نىمىدىن ئۆتتى. ئەگەر ئېرىم تۇرانىس ھيات بولغىنىدا
كۆڭلۈم بۇنچە پەرشان بولمىغان، ئۆمرۈم بۇنداق مەنسىز
ئۆتىمىگەن بولاتتى. بۇ تەنھالق ئازابىدىن مېنى كىممۇ
قۇتقۇزار؟» دەپ ئاھ ئورۇپتۇ. شۇ ئەسنادا قۇدۇق ئىچىدىن
شۇنداق سادا كەپتۇ:

— ئەي ئۇلغۇ تۇرانىنىڭ ساھىجامالى، خۇدانىڭ
ھەققى - ھۆرمىتى ئۇچۇن ماڭا بىر ياخشىلىق قىلغىن،
ئۇنىڭ بەدىلىگە ھەممە ھاجەتلىرىڭنى راۋا ئەيلەيمەن،

جىمكى غەملەرنىڭنى يوق قىلغايىمەن...
ئايدىل چۆچۈپ قارسا، دېۋىلەرنىڭ باتۇرى قۇدۇقتا
ھالسىراپ ياتقۇدەك. ئايدىنىڭ ئۇنىڭىغا رەھمى كەپتۈ ۋە ۵۵.
ۋىنى كۆڭلى خالاپتۇ. ئۇنى قۇتۇلدۇرۇپ، ئۆز ھەۋسىنى
بېسىش نىيىتىگە كېلىپ:

— سېنى قانداق قىلسام، بۇ يەردەن قۇتۇلدۇرۇپ
چىقاڭالىمەن؟ — دەپ سوراپتۇ. دېۋە دەپتۇ:

— نىيىتىڭ شۇ بولسا، ئوردىنىڭ ئارقىسىغا ئۆتكىن،
ئۇ يەرده قىرىق بىر ھۇجرىنى كۆرسەن. قىرىق بىرىنچى
ھۇجرىغا كىرسەڭ، بىر دۇلدۇل بار. ئۇنىڭ بويىنى ئالتنۇن
زەنجىر بىلەن باغانلۇغان. دۇلدۇلنى ئېلىپ چىقىپ، زەنجىد.
رىنى ماڭا تاشلاپ بەرسەڭ، ئۇ مېنى قۇتۇلدۇرالايدۇ.

ئايدىل ئۇنىڭ دېگىنى بويىچە قىپتۇ. دېۋە ئۆلۈم
گىردا بىدەن قۇتۇلۇپتۇ. ئۇلار بىر - بىرىگە مېھربانلىق
كۆرسىتىپتۇ. دېۋە ئاهىپەلەك ھەر قېتىم ئۇۋەدىن قايتقاندا
يوشۇرۇنۇۋالىدىغان، ئۇۋغا چىقىپ كەتكەندە ئايدىنىڭ ھۇج -
رسىدا تۇنەيدىغان بويپتۇ. شۇنىڭ بىلەن ئۇزۇن ئۆتىمى
ئايدىنىڭ بويىدا قاپتۇ. بۇنى ئاهىپەلەك زادىلا سەزمەپتۇ.

ئاهىپەلەك ئۇۋغا چىقىپ كەتكەن بىر كۇنى ئۇنىڭ
ئانسى بىر ئوغۇل تۈغۈپتۇ. دېۋە بۇنىڭدىن ھەم چەكسىز
سۆبۈنۈپتۇ، ھەم ئاهىپەلەكىنىڭ بىلىپ قېلىشىدىن قاتتىق
ئەنسىرەپ، ئايدىدىن بالىنى قانداق قوغداپ قېلىش توغرۇ -
لۇق مەسلىھەت سوراپتۇ.



— بالىمىزنى يولۋاس تېرسىگە يۈگەپ، ئوغلومنىڭ ئۆتەر يولىغا قويۇپ كەلگىن، ئاھىپەلەك ئۇنى چوقۇم قايدا-
تۇرۇپ ئەكىلىدۇ، — دەپتۇ ئايال. دىۋە ئۇنىڭ دېگىنى بولىپ-
يىچە قىپتۇ. دېگەندەك ئاھىپەلەك ئۇۋۇدىن قايتىپ كېلىشىپ-
تىپ يول ئۆستىدە ئىئرلاپ ياتقان بىر بۇۋاقنى ئۈچرى-
تىپتۇ. بۇنى خۇدانىڭ بىزگە قىلغان ئىلتىپاتى، دەپ
چۈشىنىپ قوينىغا سېلىپ ئەكەپتۇ — دە، ئانسىغا شۇنداق
دەپتۇ:

— ئانا، بۇ نارەسىدىنى تەڭرىمىز سېنىڭ زېرىكىشىدۇ.
نى بېسىش ئۈچۈن پەرشىتلەردىن ئەۋەتىپتۇ. ئۇنى بە-
قىۋالايلى ۋە تەڭرى يولىدا جان پىدا قىلغۇچىغا ئايلاز-
دۇرالىلى.

12

ئانا ھەيران بولغان بولۇپ تەڭرىگە ۋە ئوغلىغا مەده-
يە ئوقۇغان بويپتۇ، بۇۋاقنى باغرىغا بېسىپ سوت بېرىپتۇ.
ئۇنىڭخا «يەرمىش» دەپ ئىسىم قويۇپتۇ. يەرمىش ناھايىتى
كۈچتۈڭگۈر چوڭ بولۇپ، ئاكىسى ئاھىپەلەكتىن ئەقىل -
پاراسەت ۋە ماھارەت ئۆگىنىپتۇ. ئۇ يەتنە ياشقا كىرگەندە
ئاكىسى بىلەن بىرگە ئۆزغا چىقىپ، كېيىك - جەرەن
ئۇۋەلىالايدىغان بويپتۇ. تاكى شۇ چاغقىچە ئانسى ئۆزىنىڭ
دۇۋە بىلەن بولغان مۇناسىۋىتى ۋە يەرمىشنىڭ كېلىپ چە-
قىشىنى ئاھىپەلەكتىن يوشۇرۇپتۇ. بىر كۇنى ئاھىپەلەك ئا-
نسىغا:

— ئانا، كۆرۈپ تۇرۇپسەن، يارىلىرىم سەللەمازا سا.

قايدى، ئوزۇق - تولۇك -
 نىمۇ يېتەرلىك جۇغ -
 لىۋالدۇق. ئەمدى سە -
 پەرگە ئاتلىنىايلى. ياقا
 يۇرتىلاردا سەرسان بولۇپ
 يۈرگەن پالۋانلارنى
 توپلاپ، ئۆكۈزخانى
 جازالايمىز، ئەلنى دەرد -
 ئەلمەدىن ئازاد قىلاي، -
 دەپتۇ. ئانسى بۇ گەپىنى



دىۋىگە يەتكۈزۈپتۇ. دىۋە ھەرقانچە ئويلاپمۇ ئايالنىڭ ئاھىپە -
 لەك بىلەن بىللە كېتىشىگە چىدىماپتۇ. ئۇلار ئۇزۇن باش
 قاتۇرۇشقاندىن كېيىن، ئانا شۇنداق دەپتۇ:

— بىز بۇ سىرنى مەڭگۈ يوشۇرۇپ قالالمايمىز. ئەڭ
 ياخشىسى، سەن بېرىپ ئاھىپەلەككە ھەممە ئەھۋالنى ئېيتى -
 قىن. ئوغلوۇمىدىن مېنىڭمۇ سەن بىلەن بىرگە تۇرۇپ قې -
 لمىشىمغا ئىجازەت سورىغۇن. ئۇ بىزنىڭ گۇناھىممىزدىن
 كەچسە، ئەجەب ئەمەس.

شۇنىڭ بىلەن دىۋە ئاھىپەلەكنىڭ ھۇزۇرۇغا كىرىپ:
 — ئەي، باتور تۇرانىنىڭ تەڭداشىز ئوغلى، مېنى
 ئۆلدى دەپ ئويلىغاندىڭ. بەختىمگە رەھىملەك ئانالىڭ جې -
 نىمنى قۇتقۇزۇپ قالدى. بىز تۇرمۇش قۇرۇق، باللىقىمۇ
 بولۇق. يەرمىش ئاللانىڭ ساتا قىلغان شەپقتى ئەمەس،

بەلكى ئانالىڭ ئىككىمىزنىڭ ئوغلى. ئۇنى سەندىن يوشۇرغان گۇناھىمىزنى كەچۈرگىن ۋە ئانالىڭ ئىككىمىزنىڭ بۇ ما- كاندا ئارامخۇدا ياشىشىمىزغا يول قويغىن. يەرمىش بىزگە ھەمراھ بولسۇن، — دەپتۇ.

بۇ گەپلەرنى ئاڭلاپ ئاھىپلەكتىڭ بېشىدىن تۈتۈن چد- قىپ كېتىپتۇ، ئانىسىنىڭ ئۆزىنى ئالدىغانلىقى ئۇنىڭغا ئار كەپتۇ، يەرمىشنىڭ كېلىپ چىقىشنى بىلىپ، غۇرۇرى ئازار يەپتۇ. ئۇ كۆزلىرىگە ياش ئالغان ھالدا ئانىسىنىڭ يېنىغا كىرىپ:

— ئاشۇ بەتبەشرە دىۋىنى باغرىڭى يېرىپ چىققان ئوغلوڭىدىن ئەلا كۆرگەن بولساڭ قالغىن. سېنى ئاتام تۇرا- نىسىنىڭ روھى جازىسىۇن، — دەپتۇ — دە، ئالماس قىلد- چىنى يېنىغا قىستۇرۇپ تىلىسىم شەھىرىدىن ئايىرىلىپتۇ. يەرمىش ئۇۋدىن قايتىپ كېلىپ بولغان ئەھۋاللارنى ئۇقۇپ- تۇ، ئاتا — ئانىسىنىڭ قاقشاپ، توسوشلىرىغا قارىماي ئاه- پەلەكتىڭ ئارقىسىدىن ئات ساپتۇ. ئۇ ئاكىسىغا يېتى- شۇغاندىن كېيىن، باغرى خۇن بولۇپ شۇنداق دەپتۇ:

— ھۆرمەتلىك ئاكا، مەندە نېمە گۇناھ؟ نېمىشقا مە- نىمۇ تاشلاپ كەتمەكچى بولدۇڭ؟ نېمىشقا ماڭمۇ نەپەرت كۆزۈڭ بىلەن قارىدىڭ؟ سائىا ۋاپا قىلىمغان ئانا ماڭا ۋاپا قىلاتتىمۇ؟ قۇلۇڭ بولاي، ئۇلىغىڭ بولاي، نېمە دېسەڭ شۇنى قىلاي، مېنیمۇ بىللە ئېلىپ كەت. ھېچبولمىسا، ئارمىنىڭ يولىدا جان پىدا قىلىشقا يارايمەن.



ئاهپەلەكىنىڭ ئۇنىڭغا رەھمى كەپتۇ - دە، ئۇنى باغ-
 رىغا بىسىپ پىشانىسىگە سۆيۈپتۇ. ئۇلار بىرلىكتە دىۋىلەر
 ماكانىدىن ئايىرىلىپ، ييراق بىر يۇرتقا قاراپ سەپەر قىپ-
 تۇ. ئۈچ كۈندىن كېيىن بىر مەملىكتكە يېتىپ كەپتۇ.
 بۇ يەردە تۇرانىنىڭ ئېلىدىن سەرگەردان بولۇپ چىققان
 پالۋانلار قوشۇن توزۇپ، ئۆكۈزخانى جازالاشنىڭ تىيارلە-
 قىنى قىلىۋاتقانىكەن. ئۇلار ئاهپەلەكىنىڭ تۇرانىنىڭ ئوغ-
 لى ئىكەنلىكىنى بىلىپ، ئۇنى ئۆزلىرىگە باش قېتۇ.
 ئاهپەلەك ئىنسى يەرمىش بىلەن بىرلىكتە ئۇلارغا
 جىڭ ماھارىتى ئۆگىتىپتۇ ۋە ئۆكۈزخانى جازالاشنىڭ تەد-
 بىرلىرىنى تۈزۈپتۇ. بىر كۈنى ئاهپەلەك پالۋانلارنى
 يىغىپ:

— باشقىلارنىڭ يۇرتى گەرچە بىزنى يەكلىمىگەن
 بولسىمۇ، لېكىن بۇ يەر بىزگە مەڭگۈلۈك پاناهگاھ بولال-
 مайдۇ. بىز قىساس ئۈچۈن ئۆكۈزخانى ئۆلتۈرۈپ، نەسل-
 مىزنىڭ شەننگە چۈشكەن داغنى يۈيىمغۇچە يېگىنلىمىز يې-
 گەن، ئىچكىنلىمىز ئىچكەن بولمايدۇ. ئەمدى يۈرسەت يە-
 تى، ئاتام تۇرانىنىڭ ئەنتىنى ئېلىپ، يۇرتداشلىرىمىزنىڭ
 كۆز يېشىنى قورۇتايلى. بۇنىڭ ئۈچۈن ئالدى بىلەن ئۆ-
 كۈزخانىنىڭ ئوردىسغا بېرىپ، ئاتامنىڭ خاسىيەتلىك ئار-
 غىمىقىنى قولغا چۈشۈرۈش كېرەك. ئارغىماقنى تارتىۋال-
 مىساق، مىڭ جېنىمىز بولسىمۇ، ئۆكۈزخانىنىڭ قېنىنى
 توڭىلمەيمىز، جەڭدە پۇخادىن چىقمايمىز. ئارغىماقنى



ئۆزۈم ئوغربلاپ كېلەي، ناۋادا يەتتە كۈنگىچە قايتىپ كېـ
لەلمىسىم، هۇجۇم قىلىڭلار، — دەپتۇ.

يەرمىش ۋە پالۋانلار ئاهىپەلەكىنىڭ خەۋپكە ئۈچرىشىدىن
ئەنسىرەپ توسوغان بولسىمۇ، لېكىن ئۆكۈزخاننىڭ ئورددـ
سىنى ئۇنىڭدەك پۇختا بىلىدىغانلار بولمىغاخقا نائىلاج يۈلـ
قىيۇپتۇ. ئاهىپەلەك شۇ كۇنى ئەلىاتقۇ بىلەن يولغا چىقىپـ
ئۈچ كېچە - كۈندۈزدە ئوردىغا كەپتۇ. ئۇ پەم بىلەن ئارـ
غىماق بار ئېغىلغا كىرىپتۇ. ئەسلىدە ئۆكۈزخان شۇ كۇنى
چۈشىدە ئاهىپەلەكىنىڭ كېلىدىغانلىقىدىن خەۋەر تېپىپـ
ئەتراپقا قورۇقچىلارنى قويۇپ قويغانىكەن، شۇڭا ئاهىپەلەكـ
ئەمدىلا ئارغىماقنى يېتىلەپ ئىشىكتىن چىقىشىغا، لەشـ
كەرلەر ئۇنى تۇتۇۋاپتۇ. ئاهىپەلەك ئارماندا ئۆلۈپ كېتىدـ
غانلىقىغا كۆزى يېتىپ:

— ئەي ئاسمان - زېمىننىڭ لەنتىگە قالغان نوـ
مۇسىز، قان قېرىنداشلىرىڭىنىڭ قىساسىغا بوغۇلغان ئاـ
سى، سەن قۇياش نۇرنى ئۆچۈرەلىسىڭمۇ، قىساس يالقۇـ
نى ئۆچۈرەلمىسىن. مېنى ئۆلتۈرەلىسىڭمۇ، ئەلننىڭ ئارـ
منىنى ئۆلتۈرەلمىسىن. بۇلغانغان قېنىڭنى ئۆز قولۇمـ
بىلەن تۆكۈپ، ئاتامنىڭ ئەنتىنى ئالالىغانلىقىم ئۆچۈنـ
ئارماندىمەن، لېكىن ئىنىم يەرمىش بۇ ئۆچنى ئېلىشقا قاـ
دىر. ئۇ سېنى يەتتە ئىقلىمغىچە سازايى قىلىدۇ، ئادەمزاـ
ئەۋلادى ئۆچۈن مەڭگۈلۈك ساۋاق قالدۇردىـ. قېنىـ،
قولۇڭدىن كەلگىنىنى قىل، — دەپتۇ. ئۇنىڭ سۆزلىرىـ

ئۆکۈزخاننىڭ يۈرىكىگە سانجىلىپتۇ. ئۇ نومۇسقا چىدىماي ئۇنى ئۈچ كۈنگىچە شەھەر كوچىلىرىدا سازايى قىلىپ، پۇقرالارنى ئۆز غالىجىرلىقى بىلەن قورقۇتماقچى بويپتۇ، لېكىن ئاھىپەلەك كۆز يېشى قىلماپتۇ، ئاھ ئۇرمماپتۇ، باش ئەگمەپتۇ. خالايىق ئۇنىڭ باتۇرلۇقىغا قەلبىدە ئاپىردىن ئوقۇپتۇ، ئۆکۈزخانغا نەپەرەتلەنىپتۇ.

يەتتىنچى كۈنىمۇ ئاھىپەلەك قايتىپ كەلمىگەندىن كېـ. يىمن، يەرمىشنىڭ لەشكەرلىرى ئۆکۈزخاننىڭ دۆلىتىگە سەلەدەك بېسىپ كىرىپتۇ. ئۇلار غادايغان دەرەختىن تارتىپ ئالايغان ھايۋانىغىچە يەر چىشلىتىپ مېڭىپتۇ. خەلق ئۇلارنى قوللاپتۇ. ئۆکۈزخاننىڭ لەشكەرلىرىمۇ ئەسلىدىنلا پادشاھـ. نىڭ نومۇسسىزلىقىدىن يېرگىنىدىغان بولغاچقا، قانداشلىق مېھرىنى ئەلا بىلىپ يەرمىشكە بويىسۇنۇپتۇ ۋە ئۇنىڭ لەشـ. كەرلىرى بىلەن قوشۇلۇپ ئوردىغا ھۇجۇم قىلىپ كەپتۇ، ئۇلار ئاھىپەلەكىنى قۇتقۇزۇپتۇ، لېكىن ئۆکۈزخاننى تۇتالـ ماپتۇ. ئۇ تۇرانىنىڭ دۆلەتلىغا منىپ قاچقانىكەن. يەـ. مىش ئاھىپەلەك بىلەن يۇرتىنى قۇتقۇزۇپتۇ. ئەھلى - يۇرت شادلىققا چۆمۈپتۇ. لېكىن، ئۆکۈزخان قېچىپ كەتكەچكە، ئاھىپەلەككە جەڭ غەلىبىسى، ئەلنىڭ تەنتەنسى تەسەللى بولالماپتۇ. ئاھىپەلەك تو لا ھەسرەتلەنىپ ئۇيىقۇ ۋە غىزادىن قاپتۇ، رەڭگىرونى كۈنسىرى سولىشىپ، كېچە - كۈندۈز قىساس ئىشتىياقىدا جان قىيىناپتۇ. ئاكىسىنىڭ ھالى يەـ. مىشنى قاتىق ئۇيغا ساپتۇ. ئۇ ھەر خىل چارىلەر ئۇستىـ.

دە ئىزدىنىپتۇ. ئاخىر ئاتىسى — دىۋىلەر باتۇرى يادىغا كېلىپ، ئۇنىڭدىن ياردەم تىلىمەكچى بويپتۇ ۋە ئاهىپەلەكە بىلدۈرمەي، تىلىسمى شەھىرىگە قاراپ يول ئاپتۇ. ئۇ ئاتىسى ۋە ئانىسى بىلەن دىدارلىشىپتۇ. دىۋىلەر باتۇرى ئوغلىنى باغرىغا بېسىپ سۆيپتۇ. ئانىسى قار - يامغۇر يىغلاپ، ئۇنى قۇچاقلاپتۇ. يەرمىش بولغان ئەھەللارنى سۆزلەپ، ئۇنىڭدىن ياردەم سوراپتۇ.

دىۋىلەر باتۇرى ئوغلىنىڭ تەلىپىنى رازىمىنلىك بىلەن قوبۇل قىپتۇ. ئۆزۈن يىل يەرمىشنىڭ دەرد - پىراقىدا باغرى خۇن بولغان ئانىمۇ خۇشاللىقتىن ئېرىنى ئۆكۈز - خانى تېزىرەك تۇتۇپ كېلىشكە دەۋەت قىپتۇ. دىۋىلەر با- تۇرى ئوغلى بىلەن تۇرانىسىنىڭ ئېلىدە كۆرۈشۈشكە كېلى- شىپ، ئالتۇن زەنجىرلىك دۇلدۇلىنى مىنپ كۆككە كۆتۈ- رۇلۇپتۇ. يەرمىش ئانىسى بىلەن خوشلىشىپ يولغا چىقىپ- تۇ. ئۇ ئاكىسى بىلەن ئەمدىلا يۈز كۆرۈشۈپ تۇرۇشىغا، هاۋا گۈلدۈرلەپ، ئالەمنى قارا توْمان بېسىپتۇ، ئاسمانىدىن قۇم - شېغىل تۆكۈلۈپتۇ. ئاهىپەلەك بىلەن يەرمىش نېمە ۋەقە بولغانلىقىنى ئاكىقىرىپ بولغۇچە، دىۋىلەر باتۇرى ئۇلارنىڭ كۆز ئالدىدا ھازىر بولۇپ:

— ئەلنلىك دۇشىنى ئۆكۈزخان سىلەرنىڭ جازايىڭلار - نى كۆتۈپ تۇرۇپتۇ، — دەپتۇ. ئاهىپەلەك بىلەن يەرمىش ئىشىكتىن يا ئوقىدەك ئېتلىپ چىقىپ قارسا، ئۆكۈزخان زەنجىر بىلەن باغلانغان حالدا بېشىنى ساڭىلىتىپ تۇر -

غۇدەك. ئاھىپەلەك دىۋىنگە بولغان كونا ئاداۋەتنى ئۇنتۇپ،
قساس لەزىتىدىن مەست بولۇپ، ئۇنىڭغا تەشەككۈر بىلا-
دۇرۇپتۇ. ئۇ يەرمىشكە پۇتكۈل شەھەر ئەھلىنى يېغىشنى
بۇيرۇپتۇ، ئۆزى ئۆكۈزخاننى ئوردا ئالدىغا سۆرەپ چىقىپ-
تۇ. ھايال ئۆتمەي پۇتۇن ئەل ئوردا ئالدىغا جەم بويتۇ.
يەرمىش ئاكىسىدىن ئۆكۈزخاننى قانداق جازالىغاندا پۇخادىن
چىقىدىغانلىقىنى سورىغانىكەن، ئاھىپەلەك خەلقنىڭ رايىغا
پېقىشنى بۇيرۇپتۇ.

بەزىلەر، ئالدى بىلەن ئاھىپەلەكنىڭ ئىنتىقامىنى ئې -
لىش ئۈچۈن ئۇنىڭ تىلىنى كېسىپ تاشلاش كېرەك، دەپ-
تۇ. بەزىلەر، ئۇنىڭ جاجىسىنى بۆريلەر بەرسۇن، دەپتۇ.
يەندە بەزىلەر، ھەممە ئادەم بىردىن تۆكۈرۈپ، ئۇنى تۆكۈرۈك
بولسا، ئۇنىڭ تېنىنى بىر بۇردا - بىر بۇردىدىن كېسىپ،
ئىتقا تاشلاپ بەرسەك، ئىت - مۇشۇكلىرىمىزىمۇ ئاسىيلق
قىلمايدىغان بولىدۇ، دەپتۇ. شۇ چاغدا ئاھىپەلەك ئاتىسى
تۇرانىسىنىڭ قىلىچىنى قىنىدىن سۇغۇرۇپ، ئۆكۈزخاننىڭ
يۈزىگە بىرنى تۆكۈرۈپ، ئۇنىڭ تىلىنى كېسۋاپتۇ - ۵۵،
ئىتقا تاشلاپ بېرىپتۇ. شۇنىڭ بىلەن ھەربىر ئادەم ئۇنىڭ
بىر چىشلەمدىن گۆشىنى شىلىۋېلىپ، ئىتلەرغا تاشلاپ
بېرىپتۇ. ئاھىپەلەك ئۆز ۋارمىنىغا يېتىپتۇ. شۇنىڭدىن
كېيىن خالايىق بىر - بىرگە ئاسىيلق قىلمايدىغان
بويتۇ.

باتورقىز

بۇرۇقى زاماندا قول - ئىلكىدە يېتىپ ئاشقۇدەك دۇنياسى بار بىر بۇۋاىي ئۆتكەن بولۇپ، ئۇنىڭ ئالىتە ئوغە لى، بىر قىزى بار ئىكەن.

كۈنلەرنىڭ بىرىدە كەنجى ئوغلى تىجارەت قىلىش ئۇ -
چۈن سەپەرگە چىقىپ كېتىپتۇ. ئارىدىن ئايilar ئۆتۈپتۇ، يىللار ئۆتۈپتۇ، قايتىپ كەلمەپتۇ. ئاتىشى ئۇنىڭ دەردىدە كۆيۈپ - پىشىپ يىغلاپ، ئاخىر ئىككى كۆزىدىن ئاييرلىپ قاپتۇ. بۇۋاينىڭ كۆزىنى داۋالىغلى كەلگەن تېۋىپ:

— يىراق رىم شەھىرىدە بۇنىڭ دورسى بار، شۇ دو -
رىدىن ئەكپىلىپ كۆزىڭىزگە سۈرتسە كۆزىڭىز روشنەلىش -
دۇ، — دەپتۇ. بۇۋاىي ئوغۇللىرىنى چاقىرىپ:

— بالىلىرىم، كىم ماڭا مېھربان بولسا، رىم شەھى -
رىدىن كۆز دورسىنى ئەكپىلىدۇ. قېنى ئېتىڭلار، يول راسخوتى ئۇچۇن نېمە تەلەپ قىلسائىلار شۇنى بېرىمن، —
دەپتۇ.

— ئىي دادا، «پۇل بولسا جاڭكالدا شورپا» دەپتىكەن،

پۇللا بولسا دورىنى ئەكېلىمىز، — دېيىشىپتۇ ئوغۇللار.
بۇۋاي ئۇلارغا يېتىپ ئاشقۇدەك ئالتۇن - كۈمۈش
بېرىپ ئۇزىتىپ قويۇپتۇ.

بەش ئوغول رىم شەھرىگە قاراپ مېڭىپتۇ. ئۇلار شۇ
ماڭغانچە داپ داراڭلىغان، ئېشەك ھاڭرىغان يەرلەرde يۇ.
رۇپ، پۇل - پۇچەكلىرىنى بۇزۇپ - چېچىپتۇ، ئاخىر
بىر پۇلسىز ئۆيىگە قايتىشىپتۇ.

ئاكىلىرىنىڭ قۇرۇق قول قايتىپ كەلگەنلىكىنى
كۆرگەن قىز دادسىنىڭ ئالدىغا كىرىپ:

— جېنىم دادا، رىم شەھرىگە ئۆزۈم باراي، ئاقى يول
تىلەپ دۇئا قىلىڭ ! — دەپتۇ. بۇۋاي قىزىنىڭ بېشىنى
سلاپ تۇرۇپ:

— قىزىم، شۇ دورىنى ئەكېلىپ كۆزۈمنى ئاچساڭ،
سەندىن مىڭ مەرتە رازى ئىدىم ! — دەپتۇ.

قىز قىرقىق قېچىرغا يول لازىمەتلىكلىرىنى ئارتىپ،
ئۆزى يورغا ئاتقا مىنىپ رىم شەھرىگە قاراپ مېڭىپتۇ.
دادسى شۇ يۇرتىتىكى نامرات ئائىلىلەردىن ئون قىزنى
تاللاپ، ئۇلارنىڭ ئاتا - ئانلىرىنى رازى قىلىپ، قىزىغا
قوشۇپ قويۇپتۇ.

ئۇلار ئۇزۇن يول يۈرۈپ، دەم ئېلىش ئۈچۈن بىر
مەنزىلde توختاپتۇ. قىز ھەمراھلىرىغا:

— دوستلىرىم، سىلدەرنى ئاتام قوشۇپ قويغان بولسىد.
مۇ، مەن ھەممىڭلارنى ئازاد قىلدىم، ئاتا - ئاناڭلارنىڭ

ئالدىغا قايتىپ بېرىپ ئەركىن ئويناپ - كۈلۈپ يۇ -
رۇڭلار، — دەپتۇ.

قىز ھەمراهلىرىغا نۇرغۇن مال - مۇلۇك ئۈلەشتۈرۈپ
بېرىپتۇ - دە، ئۆزى يالغۇز كېتىۋېرىپتۇ. ئۇ يول يۇرۇپ -
تۇ، يۇرگەندىمۇ مول يۇرۇپتۇ. بىر چاغدا ئۇنىڭ ئالدىدىن
بەھىيەت بىر ئەجدىها چىقىپ كەپتۇ - دە، قىزنىڭ ھەممە
قېچىرلىرىنى بىر - بىرلەپ دەم تارتىپتۇ، لېكىن قىز
پەرۋا قىلماي كېتىۋېرىپتۇ. شۇ چاغدا ئەجدىها قىزنىڭ
يېنىغا كېلىپ سوراپتۇ:

— ئەي ئادەمزا، ھەممە قېچىرلىرىڭنى يېدىم،
قاراپىمۇ قويىدىڭ، بۇنىڭ سەۋەبى نىمە؟

قىز پىسەنت قىلماي:

— سەن ئاج ئىكەنسەن، رەھىم قىلدىم، ئۇنداق
بولمىغاندا سەن بىلەن ئېلىشاتتىم. ئۇنىڭ ئۆستىگە، دادام
ئەما بولۇپ قالغان. رىم پادشاھىنىڭ خەزىنسىدە بىر
دورا بار ئىكەن، شۇنى ئەكېلىپ، دادامنىڭ كۆزىنى ئې -
چىشقا ئالدىراۋاتىمەن، — دەپتۇ.

— ئەي ياخشى ئاتىنىڭ ياخشى بالىسى، ئۇنداق بولسا
ئۆستۈمگە من ! — دەپتۇ ئەجدىها، — ياخشى نىيەت بى -
لەن يولغا چىقانلىقىڭ ئۈچۈن رىم شەھرىگە ئۆزۈم ئاپا -
رىپ قويىمن.

قىز ئەجدىهانىڭ ئۆستىگە منىپتۇ ۋە بىر دەمدىلا رىم
شەھرىگە يېتىپ بېرىپتۇ. ئەجدىها قىزغا:

— هازىر قاراۋۇللار ئۇخلاۋاتىدۇ، خەزىنىڭه قورقماس.
تىن كىرىۋەرگىن، خەزىنىڭىچ دۈرخانىسىدا قۇتىدىمۇ،
قەغەزدىمۇ دورا بار، قۇتىدىكى دورىنى ئالساڭ، قەغەزدىكى
دورىغا قول تەگكۈزىمە، قەغەزدىكىنى ئالساڭ، قۇتىدىكى
دورىغا قول تەگكۈزىمە! — دەپتۇ.

قىز ئەجدىھانىڭ تاپشۇرۇقلىرىنى ئاڭلاپ بولۇپ خەزدە.
نىڭه كىرىپتۇ، خەزىندىن دورىخانىغا ئۆتۈپتۇ. قۇتىدىكى
ۋە قەغەزدىكى دورىلار بىر - بىرىدىن خۇش پۇراق ئىكەن،
قىز قايىسىنى ئېلىشنى بىلەلمەي، تەۋەككۈل قىلىپ
ئىككىلا دورىنى قولىغا ئاپتۇ.

بىردىنلا ئاجايىپ - غارايىپ گۈلدۈرلىگەن ئاۋازلار
ئاڭلىنىپ، قىز بەند بولۇپ قاپتۇ. قاراۋۇللار ئۇنى شۇتۇۋە.
لىپ، شاھ ئوردىسىغا ئەكىرىپتۇ.

— نېمىشقا خەزىنىڭه ئوغرىلىققا چۈشتۈڭ؟ — دەپ
سوراپتۇ شاھ.

— دادام كۆرمىس بولۇپ قىلىۋىدى، دورىغا كەلگەندىم.
ئىجازىتىڭىزنى ئالمايلا كىرىپ قاپتىمەن، كەچۈرۈڭ! —
دەپتۇ قىز.

— مۇغەمبەرلىك قىلىۋاتىسىن. مەيلى، ساشا ئىشدە.
نمە، لېكىن ماڭا ئەندەرخانىنىڭ قىزىنى ئەكىلىپ بەر-
سەڭ دورىنى بېرىمەن ۋە سېنىمۇ ئازاد قىلىمەن، بول-
مىسا، بېشىڭىنى توڭ سويمىنى ئۆزگەندەك ئۆزۈپ تاشلايدا.
مەن! — دەپتۇ پادىشاھ.

— بولىدۇ، — دەپتۇ قىز تەزمىم قىلىپ، — قىرق كۈن مۆھلەت بېرىڭ.

قىز قىرق كۈن مۆھلەت بىلەن ئەجدىهانىڭ ئالدىغا بېرىپتۇ.

— ئەي ئادەمزات، نېمە قىلىپ قويىدۇڭ؟ — دەپ سوراپتۇ ئەجدىها. قىز:

— ھەر ئىككىلا دورىنى ئالىمەن، دەپ قولغا چۈشۈپ قالدىم، قۇتلار تىلسىم قىلىنغانىكەن، — دەپتۇ ۋە پادى. شاهنىڭ شەرتىنى ئېيتىپتۇ.

— بولغۇلۇق بويىتۇ، يۈر، كەتتۈق، — دەپتۇ ئەجدىها ۋە قىزنى ئەندىرخانىنىڭ شەھىرىگە بىرىپەستىلا ئاپىرىپ قويۇپتۇ. ئەجدىها قىزغا:

— خان قىزى بىر ئۇخلىغاندا قىرق كۈن ئۇخلايدۇ. ئۇ ئوتتۇز توققۇز كۈندىن بۇيان ئۇيىقۇدا، ئەتە تاك ئاتسا ئويغىنىدۇ. قىزنىڭ ئالدىغا كىرگىنىڭدە، ئۆزىگە تەگسەڭ، رومىلىغا تەگمە، رومىلىغا تەگسەڭ، ئۆزىگە تەگمە. قىزنىڭ ھۇجرىسىغا كىرىشتە ئىككى ئۆي بار، ئۆيلىرىگە لىقىمۇلىق پاختا بېسىلغان، قويىن ۋە يانچۇقلۇرىڭغا پاختىنى تولـ. دۇرۇۋالغاندىن كېيىن مەلىكە ياتقان ئۆيگە كىرگىن. پـ. لەمپەينىڭ ئىككى يېنىغا قوڭغۇراقلار ئېسىلغان، قوـ. خۇرماقلارنىڭ ئىچىگە پاختا تىقىۋەت، جىرىڭلىمىайдۇ، — دەپ چۈشەندۈرۈپتۇ.

قىز يانچۇقلۇرىغا پاختا تولدىرۇپ، قوڭغۇراقلارغا پاخـ.

تا تىقىپتۇ - دە، مەلىكە ياتقان ئۆيگە كىرىپتۇ. مەلىكە تاتلىق ئۇخلاۋاتقانىكەن، قىرىق كېنىزەك ئۇنىڭ ئەتراپىدا ئۇنى قوغدانپ ياتقانىكەن. مەلىكىنىڭ بېشىدا چوڭ رومال بولۇپ، رومال مەلىكىدىن چىرايلىق، مەلىكە رومالدىن چىرايلىق ئىكەن. قىز مەلىكىنىمۇ، رومالنىمۇ بىرلىكتە كۆتۈرۈپتۇ، دەل شۇ چاغدا ھېيۋەتلەك گۈلدۈرلەش سادالىرى كۆتۈرۈلۈپ، ھەممە ئەتراپ تەۋەرەپ كېتىپتۇ، ئىشكىلەر بېپىلىپ، قىز بەند بولۇپ قېلىپ تۇتۇلۇپتۇ. بۇ يەرمۇ تىلسىم قىلىنغانىكەن. قوللىرى قايرىلىپ باغلانغان قىز خان ھوزۇرغا كەلتۈرۈلۈپتۇ. غەزەپلەنگەن خان: — نېمە سەۋەبتىن قىزىمنى ئوغىرىلىماقچى بولۇدۇڭ؟ — دەپ ۋارقىر اپتۇ.

— ئاتام كۆزىدىن ئاييرىلىپ قالغانىدى، دورا ئىزدەپ رىم شەھرىگە بېرىپ قولغا چۈشۈپ قالدىم. رىم پادشا- ھى: «ئەندىرخانىنىڭ مەلىكىسىنى ئەكپىلىپ بەرسەڭ دورا بېرىمەن، بولمىسا بېشىڭى سويمىنى ئۆزگەندەك ئۆزۈپ تاشلايمەن» دېدى. شۇنىڭ ئۈچۈن كەلگەندىم، — دەپتۇ قىز.

— سۆزۈڭە قارسام راستچىل كۆرۈنسەن. كۈنپە- تىش تەرەپتە كۇھىقاپ دېگەن جاي بار، ئۇ يەردە بىر جا- دۇگەر ياشايدۇ. ئۇنىڭ بىر قارا تۈلپار ئېتى بار، شۇنى ئەكەلسەڭ قىزىمنى بېرىمەن، بولمىسا تېرەڭنى شە- لىمەن! — دەپتۇ ئەندىرخان.

— بولىدۇ، — دەپتۇ قىز، — تۆت كۈنلۈك مۆھلەت
بېرىڭى.

— بارغۇن، تۆت كۈنلۈك مۆھلەت بىردىم، — دەپتۇ
خان.

قىز ئەجدىهانىڭ ئالدىغا بېرىپتۇ ۋە بولغان ئەھۋالنى
بىرمۇبىر سۆزلىپ بېرىپتۇ.

ئەجدىها قىزنى ئۇستىگە مىندۇرۇپ ئۇچۇپ كېتىپتۇ.
ئۇلار بىر كېچە - كۈندۈزدە كۇھىقاپقا بېتىپ بېرىپتۇ ۋە
جادۇگەرنىڭ ئاتخانىسىغا يېقىن كەپتۇ.

— جادۇگەر ئۇخلىماقچى، — دەپتۇ ئەجدىها، — مۇ.
شۇ يەردىن لەخە كولاب، ئوقۇر تېكىدىن بېشىڭىنى چقار.
تۈلپار سېنى كۆرۈپ كىشنىيەدۇ. جادۇگەر: «ئادەم پۇرقى
كېلىۋاتىمىدۇغۇ» دەپ تۆت تەرەپكە يۈگۈرىدۇ، تاپالماي كېلىپ
يەنە جايىدا ياتقاندا بېشىڭىنى چقار، تۈلپار تېخىمۇ قاتتىق
كىشنىيەدۇ. جادۇگەر تۈلپارغا غەزەپلىنىپ: «ھەي نائىنساپ
ھايۋان، مېنى ئىككى قېتىم تەشۋىشكە سالدىڭ، يەنە
شۇنداق قىلسالىڭ سېنى يەيمەن!» دەيدۇ - دە، ياتقلى چد.
قىپ كېتىدۇ. سەن ئەنە شۇ چاغدىلا بېشىڭىنى چىقىرىپ:
«ئەي زاتى ئۆلۈغ تۈلپار، سۇ ئورنىغا سۇت، يەم ئورنىغا
كۆڭ كىشىمىش بېرىپ باقىمن. بۇ زالمنىڭ قولىدا ئازاب
چېكىشىڭىنىڭ حاجىتى يوق. مەن سېنى ئەكېتىھى» دەيسەن.
تۈلپار بېشىنى ئېڭىپ جىم تۇرىدۇ. ئوقۇرنىڭ يېنىدا ئالا.
تۇندىن ئىشلەنگەن ئېڭىر - جابدۇق بار، تۈلپارنى دەرھال

ئېگەرلە، ئاندىن يېتىلەپ مېنىڭ ئالدىمغا كەل.
 قىز ئەجدىهانىڭ ئېيتقانلىرىنى تولۇق بېجىرىپ، ئا.
 خىر تۈلىپارنى ئەجدىهانىڭ ئالدىمغا ئەكەپتۇ. ئەجدىها قىز
 بىلەن تۈلىپارنى كۆتۈرۈپ ئۈچۈپ، ئەندەرخانىنىڭ شەھىر-
 گە ئەكەپتۇ ۋە قىزغا:
 — ئەي قىز، بۇ تۈلىپارنى ئۆزۈڭ ئال، مەن بىر دو-
 مىلاپلا خۇددى مۇشۇنداق تۈلىپارغا ئايلىنىمەن. سەن مېنى
 خانغا بەر، خان قىزىنى ساڭا بېرىدۇ. مەلىكىنى ئېلىپ
 كېتىۋەرگىن، مەن ئارقاڭدىن بارىمەن، — دەپتۇ ئەجدىها.
 قىز ماقول بويپتۇ. ئەجدىها بىر دومىلاپلا تۈلىپارغا ئاي-
 لىنىپتۇ. قىز ئۇنى خانغا تەقدىم قىپتۇ. خان قىزىنى بې-
 رىپتۇ. قىز بىلەن مەلىكە تۈلىپارغا مىنىپ رىم شەھىرگە
 راۋان بويپتۇ.

ئەمدى گەپىنى خاندىن ئائىلايلى:
 خان ئاتنى ئېگەرلەپ، ئالتۇن ئۆزەڭىگە سول پۇتنى
 قويوب، ئۆڭ پۇتنى ئەمدىلا كۆتۈرۈپتىكەن، تۈلىپار چىۋىند-
 غا ئايلىنىپ كۆزدىن غايىب بويپتۇ...
 ئەجدىها ھايال بولماي قىزلارغا يېتىشىۋاپتۇ. ئۇلار



ریم شەھرىگە يېتىپ بېرىپتۇ. ئەجدىها بىر دومىلغاندە.
كەن، ئەندەدرخاننىڭ مەلىكىسىدىنەمۇ چىرايلىق بىر قىزغا
ئايلىنىپ قاپتۇ.

— مېنى شاهقا تەقدىم قىلىپ، دورىلارنى ئەكپىتىۋە.
برىڭلار، — دەپتۇ ئەجدىها.

قىز ئۇنى رىم شاھىغا بېرىپ، دورىنى ئېلىپ ئۆز
يۈرتىغا راقان بويپتۇ.

شۇنىڭدىن كېيىن شاھ ئەلگە چولق توى بېرىپتۇ. توى
تۈگىشى بىلەنلا قىز بىر دومىلاب كۆمۈتىغا ئايلىنىپ
كۆزدىن غايىب بويپتۇ...

ئەجدىها قىز لارغا يېتىشىۋېلىپ، ئىككىلا قىزنى ۋە
تۈلپارنى ئۈستىگە مىندۇرۇپ قىزنىڭ يۈرتىغا يېتىپ كەپ.
تۇ. قىز دادىسىنىڭ ئالدىغا كىرىپ، دورىنى دادىسىنىڭ
كۆزىگە سۈرتكەنكەن، كۆزى ئېچىلىپ، يورۇق دۇنيانى
يېڭىۋاشتىن كۆرۈپتۇ.


— جېنىم قىزىم، كۆزۈمىنىڭ نۇرى ! — دەپ قىزنىڭ
پېشانسىگە سۆيۈپتۇ دادىسى. دەل شۇ چاغدا ئەجدىها بىر
سلىكىنگەنكەن، ئۈستىدىكى تېرىلىرى سىيرلىپ چۇ.
شۇپتۇ - دە، چىرايلىق ۋە قاۋۇل بىر يىگىت پەيدا بولۇپ
قاپتۇ. قارسا، بۇ يىگىت قىزنىڭ ئاكسى، بۇۋايىنىڭ كەذ.
جي ئوغلى ئىكەن. بۇۋايى كەنجى ئوغلىنى كۆرۈپ:

— ئاھ... ئوغلۇم ! كۆز نۇرۇم ! — دەپ ئۇنى باغرەد.
غا بېسىپتۇ. ھەممەيلەن خۇشال - خۇرام كۆرۈشۈپتۇ. ئەل.

گه چوڭ توي بېرىلىپتۇ. تويدا ئوغلىدىن:
 — قېنى ئوغلۇم، نېمە بولدى؟ سۆزلمەپ بەر! — دەپ
 سوراپتۇ بۇۋاي.
 ئوغۇل دەپتۇ:

— مەن ئەندىرخانىنىڭ قىزىغا ئاشق بولۇپ، خانغا
 ئەسربىگە چۈشۈپ قالدىم. ئۇ مېنى كۈھىقاپقا ئەۋەتنى. جا-
 دۇگەرنىڭ تۈلپارىنى ئەكېلىمەن دەپ، جادۇگەرنىڭ قولىغا
 چۈشتۈم. ئۇ مېنى ئەجدىھاغا ئايلاندۇرۇپ قويىدى. ئاتا -
 ئانسىغا مېھىر - مۇھەببىتى چەكسىز بولغان، ئۇلارنى
 دەپ جېنىنى ئايىمىغان ئوغۇل ياكى قىز مېنى بۇ سېھىر -
 دىن قۇتۇلدۇرۇۋالا لىيتى. جېنىم دادا، سىزنى دەپ سىڭلىم
 كۆپ جاپالارنى چەكتى، ۋەدىسىنى ئورۇندىدى، مېنى
 سېھىر دىن خالاس قىلدى.
 — بارىكاللا! — دەپتۇ دادسى.

يىگىت ئاخىر ئەندىرخانىنىڭ قىزىغا ئۆيلىنىپتۇ،
 ھەممەيلەن مۇراد - مەقسەتلەرىگە يېتىپتۇ.



قاخوشاحنست هالاستى

30

بۇرۇنقى زاماندا بىر پادشاھ ئۆتكەنلىكەن. پادشاھ ئۈچىغا چىققان زالىم بولغاچقا، پۇقرالىرىنىڭ كۆزىدىن ياش ئورنىغا قان - يېرىڭى ئاقىدىكەن. پۇقرالار ھەددىدىن ئاشقان ئالۋان - سېلىقلارنى تۆلىيەلمىسى، زالىم پاددا شاھ ھەر خىل قەبىھ جازالاش ئۇسۇللىرى ئارقىلىق ئۇلارنى قاتىقىق جازالايدىكەن.

بىر كۈنى پادشاھ ئۇخلاۋېتىپ چۈش كۆرۈپتۇ. چۈش شىدە كەچتە ئۆزى سالدۇرغان يوغان چاربىغىنى ئايلىنىپ سەيلە قىلىپ يۈرگۈدەكمىش. شۇ ئەسنادا پادشاھ تىنىق زەڭىمەر ئاسمانىدىكى ئون بەش كۈنلۈك تولۇن ئايغا قاراپتۇ. دەك. تولۇن ئاي پادشاھنىڭ بىر قاراپ قويۇشى بىلەن تەڭ ئاستا - ئاستا يەر يۈزىگە چۈشۈشكە باشلاپتۇدەك. پادشاھ بۇ ئىشتىن ھەيران قېلىپ، ئۆز جايىدا تۇرۇپلا قاپتۇمىش. تولۇن ئاي بىردىنلا سۈرئىتىنى تېزلىتىپ، ئوقتەك ئۇدۇل پادشاھنىڭ ئالدىغا چۈشۈپ ئوتتۇرىدىن ئىككى پارچە بو - لۇپ كېتىپتۇدەك. پادشاھ بۇ ئىشتىن قورقۇپ كېتىپتۇ -

دە، شۇئان ئويغىنىپتۇ.

ئۇ ئەتىسى قۇرئەنداز ۋە پالچىلارنىڭ ھەممىسىنى يە.
غىپ، ئۆزىنىڭ كۆرگەن چۈشىگە تېبىر بېرىشنى بۇيرۇپتۇ.
پالچى، قۇرئەندازلار پادشاھنىڭ چۈشىنى ئاڭلاپ بىر قۇر
كتاب كۆرۈشۈپتۇ ۋە پال ئېچىپ بېقىپتۇ، ئاندىن ھەم-
مىسى باشلىرىنى ساڭگىلىتىپ ئولتۇرۇشۇپتۇ. بۇ ئەھۋالى
كۆرگەن پادشاھ غەزەپ بىلەن:

— سىلەر نېمىشقا چۈشۈمگە تېبىر بېرىشنى خالمايدا.
سىلەر؟ — دەپ سوراپتۇ. پادشاھنىڭ غەزەپلىك سوئالىدىن
پالچى، قۇرئەندازلارنىڭ تەنلىرى يايراقتەك تىترەپ كېتىپ-
تۇ. ئۇلار غالىلداب تۇرۇپ:

— ئەي ئۇلۇغ پادشاھئالەم، ئۆمۈرلىرى ئۇزۇن،
تەختلىرى تېخمۇ مۇستەھكەم بولسۇن. سىلىنىڭ چۈشىل-
رىگە تېبىر بېرىھىلى دېسەك، بەكمۇ بىمەنە تۈيۈلۈۋاتىدۇ، —
دەپ جاۋاب بېرىشىپتۇ. پادشاھ قانداق بولۇشىدىن قەتىيە.
نەزەر، چۈشىگە تېبىر بېرىشنى تەلەپ قىلىپ تۇرۇۋاتىتۇ.
پالچى، قۇرئەندازلار پادشاھنىڭ چۈشىگە مۇنداق تېبىر
بېرىشىپتۇ:

— ئەي ئۇلۇغ پادشاھئالەم، تەنلىرى ساغلام، ئۆمۈر-
لىرى ئۇزۇن بولسۇن. كۆرگەن چۈشلىرىدىن ئايىان بولددى-
كى، سىلىنىڭ مەملىكەتلىرىدە شۇنداق بىر پالۋان ئوغۇل
تۇغۇلىدىكەن، ئۇ سەككىز ياشقا كىرگەندە سىلىنىڭ باش-
لىرىنى كېسىپ، تەنلىرىنى ئىككى پارچە قىلغۇدەك.



شۇڭا، سلى بۇنىڭدىن ھەزەر ئەيلەپ يۈرۈشلىرى لازىمدۇر.
بۇ گەپنى ئاڭلۇغان پادشاھ:

— جاللات ! تىغىڭنى قان بىلەن سۇغار ! — دەپ
ۋارقىراپتۇ ۋە پالچى، قۇرئەندازلارنىڭ كاللىسىنى ئېلىشنى
بۇيرۇپتۇ، ئۆزى ھۇجرىسىغا كىرىپ يېتىۋاپتۇ. جاللات
پالچى، قۇرئەندازلارنىڭ يىغلاپ — يالقۇرۇشلىرىغا قارىماي،
كاللىسىنى ئېلىپ جەھەننەمگە يوللاپتۇ.

پادشاھ شۇ كۈنلا ئۆزى باشقۇرۇۋاتقان ئەلدىكى پوتۇن
ئايال زاتىنى قەتلئام قىلىش توغرىسىدا بۇيرۇق چۈشۈ-
رۇپتۇ. شۇنىڭ بىلەن ئايال زاتىنىڭ ھەممىسى پادشاھنىڭ
لەشكەرلىرى تەرىپىدىن ۋەھشىلەرچە ئۆلتۈرۈلۈپتۇ، ۋە-
زىرلىرىنىڭ خوتۇن - قىزلىرىمۇ بۇ پالاكەتتىن خالىي
بولالماپتۇ.


32

بۇ زالىم پادشاھ ھۆكۈمرانلىق قىلىدىغان مەملىكتە.
نىڭ ئەڭ يىراق چېتىدە بىر ئەر - خوتۇن دېقان ياشايدى.
دىكەن. پادشاھ قاباھەتلەك چۈش كۆرۈشتىن ئۈچ ئاي
ئىلگىرى ئۇ دېقاننىڭ ئايالى بىر ئوغۇل تۈغقانىكەن.
ئۇلار پادشاھنىڭ ئايال زاتىنى قەتلئام قىلىش توغرۇلۇق
چۈشورگەن پەرمانىنى ئاڭلاب قاتىق قايغۇرۇپتۇ. ئۇلار
ئۇنداق ئويلاپ، مۇنداق ئويلاپ، ئاخىر دېقاننىڭ ئايالى با-
لىسىنى ئېلىپ ئۆز يۈرۈتىدىن ئايىرلىماقچى بويپتۇ. ئايال
جىددىي تىيارلىق قىلىۋاتقاندا، پادشاھنىڭ لەشكەرلىرى
كېلىپ قاپتۇ. ئايال دەرھال ئۆيگە يېقىن يەردىكى دەرياغا

بالىسىنى تەڭنىگە سې-
 ملىپ تاشلاپتۇ. تەڭنە
 سۇ ئۆستىدە ئاستا -
 ئاستا ئېقىپ مېڭىپ-
 تۇ. ئايال دەريادىن
 ييراقلىشىپ قاچاي،
 دەپ تۇرۇشغا، پادشاھ
 لەشكەرلىرىنىڭ قانلىق
 قىلىچى ئۇنىڭ كالىد-
 سىنى ئاپتۇ. ئۇنىڭ

ئېرىمۇ بۇ پاجىئەگە بەرداشلىق بېرەلمەي يۈرىكى يېرىلىپ
 ئۆلۈپتۇ.

لەشكەرلەر مەملىكتىنىڭ بۇلۇڭ - پۇچقاقلىرىنى قوي-
 ماي ئارىلاپ ئايال زاتىنىڭ ھەممىسىنى قىرىپ تۈگىتىپ-
 تۇ، قارشىلىق كۆرسەتكەن ئەرلەرنىمۇ تىرىك قويمىپتۇ. پا-
 دىشاھ ئوچ ياشتىن تۆۋەن ئوغۇللارنىمۇ ئۆلتۈرۈش پەرما-
 نىنى چۈشورۇپتۇ. بۇ ئىشمۇ تولۇق ئورۇندىلىپ بويپتۇ. پا-
 دىشاھ باشقا مەملىكتەلەردىن كەلگەنلەرنى ئۆز جايىغا ھەيدى-
 دىۋىتىپتۇ، قوشنا ئەللەردىن ئۆز مەملىكتىگە ھەرقانداق
 ئادەمنى كىرگۈزمەپتۇ، ئۆزى بولسا ھۇجرىسىدىن ھېچ
 يەرگە چىقماي قورقۇنج ئىچىدە كۈن ئۆتكۈزۈپتۇ.
 شۇنداق قىلىپ سەككىز يىل ئۆتۈپ كېتىپتۇ. ئا-
 ياللارنىڭ يوقلۇقىدىن ئەرلەر بەكمۇ زېرىكىشلىك تۇرمۇش



كەچۈرۈپتۇ. بىللار ئانىلارنىڭ ئىلىق مېھرىگە قانالماي، قۇرۇغان دەرەختەك تەشنالىق ئىلکىدە زار - زار قاقداشاتپۇ. پادشاھ جان قايغۇسى بىلەن قالغاچقا، ھېچقانداق ئىشنى ئوپلىمىاي، ئۆزىنىڭ بالدىۋ چۈشورگەن پەرمانىنى تېخىمۇ قاتتىق ئىجرا قىلدۇرۇپتۇ.

ئەمدى تەڭنىگە سېلىپ دەرياغا تاشلىقپىلىگەن باللغى كېلىملى:

بالا دەريادا ئېقىپ كېتىۋاتقاندا، بىر چوڭ بېلىق كە-
چىك بېلىقلار بىلەن بىلله ئۇنى دەم تارتىپ يۇتۇۋاپتۇ. بۇ
چوڭ بېلىق بالىنى قورسىقىدا ئىككى كۈن كۆتۈرۈپ يو-
رۇپ، ئاخىر قورسىقىنىڭ ئاغرىقىغا چىدىيالماي قىرغاققا
چىقىپ، بالىنى تەڭنە بىلەن بىللىلا قۇسۇپ تاشلاپتۇ -
دە، ئاغرىق ئازابىدىن قۇتۇلغىنىغا خۇشال بولۇپ دەرياغا
چۈشورپ يېراقلاپ كېتىپتۇ. بۇ يەر قويۇق ئورمان بىلەن
قاپلىنىپ تۇرغان جاي ئىكەن. ئورماندا ئۇۋ ئۇۋلاپ يۈرگەن
ئۇۋچى قىرغاقتا ياتقان بالىنى كۆرۈپ قاپتۇ. ئۇ بالىنى
كۆنا، ئاددىي كەپسىگە ئەكەپتۇ. ئەسىلىدە بۇ ئۇۋچىنىڭمۇ
ئايالىنى ياۋۇز پادشاھ ئۆلتۈرۈۋەتكەچكە، دونيادىن قول
ئۇزۇپ، يەككە - يېڭىنە، ھېلىم دېۋانە تۈرمۇش كەچۈرۈپ
يۈرگەن، ئۆزى ناھايىتى باتۇر، بەستلىك كەلگەن كىشى
ئىكەن. ئۇۋچى شۇنداق چىرايلىق بىر ئوغۇل بالىنى تې-
پىۋالغانلىقىغا چەكسىز خۇشال بولۇپ، بالغا پۇتۇن مې-
ھىر - مۇھەببىتىنى بېغىشلاپ، ئۇنى كۆڭۈل قويۇپ تەر -

بىيىلەشكە باشلاپتۇ. ئايالار ئۆتۈپتۇ، يىللار ئۆتۈپتۇ، بالا
ھم ئەقىلىق، ھم كۈچتۈڭگۈر بولۇپ ئۆسۈشكە باشلاپتۇ.
ئۇ زېرىكىپ قالسا، ئورمانىلىقتىكى يىلىپىز، شىر،
 يولۋاسلار بىلەن چېلىشىپ ئوينايىدىكەن.
بىر كۇنى بالا ئۇچىدىن:

— سىز مېنىڭ نېمم بولىسىز؟ — دەپ سوراپتۇ.
ئۇچى ئويانماستىنلا:

— داداڭ بولىمەن، — دەپ جاۋاب بېرىپتۇ.

— ئەممىسە، ئاپام كىم بولىدۇ؟ — دەپ سوراپتۇ.
ئۇچى گەپ — سۆز قىلماتپۇ. بالا قايتا — قايتا سوراپ
تۇرۇڭغاندىن كېيىن، ئۇچى ئۆزىنىڭ ئۇنى دەريا قىرغىد.
قىدىن تېپىءالغانلىقىنى، ئۇنىڭ ئاتا — ئانسىنىڭ كىملە.
كىنى بىلمەيدىغانلىقىنى ئېتىپ بېرىشكە مەجبۇر بويپتۇ.
بالا بۇ گەپلەرنى ئاڭلۇغاندىن كېيىن، ئۆزىنىڭ ئاتا — ئا.
نىسىنى تېپىش مەقسىتىدە يىراقلارغا سەپەر قىپتۇ. ئۇ
نۇرغۇن بېزا، مەھەللەرنى ئارىلاپ بىرمۇ ئايال زاتىنى
ئۇچرتىمالىي، كىشىلەردىن بۇنىڭ سەۋەبىنى سوراپتۇ. كە.
شىلەر بۇنىڭ ياخۇز پادشاھنىڭ ئىشى ئىكەنلىكىنى ئېي.
تىپ بېرىپتۇ ھم يەنە: «بالام، سەنمۇ جېنىڭنى ياقىغا
ئالغۇن، ئەگەر پادشاھنىڭ ئادەملىرى كۆرۈپ قالسا سېند.
مۇ تىرىك قويىمايدۇ» دەپتۇ. بالا شۇندىلا بۇ ئىشلارنىڭ
تەكتىگە يېتىپتۇ — دە، ئۇدول شەھەرگە قاراپ يول ئاپتۇ.
پادشاھ ھۇجرىسىدا قورقۇنج ئىچىدە ئولتۇرسا، بىر

ياساۋۇل ئۇچقاندەك يۈگۈرۈپ پادشاھنىڭ ئالدىغا كىرىپ:
— شاه ئالىلىرى، چاتاق بولدى. سەككىز ياشلىق
بىر ئوغۇل بالا شەھەر سېپىلىنى بۇزۇپ، تىغ ئوينىتىپ،
ئات چاپتۇرۇپ ئوردىغا كەلمەكتە، — دەپتۇ. پادشاھ بۇنى
ئاڭلاپ ئورنдин چاچراپ تۇرۇپ كېتىپتۇ. ئۇ پۇتون لەش-
كەرلىرىگە ھېلىقى سەككىز ياشلىق ئوغۇل پالۋانى يوقد-
تىش بۇيرۇقى بېرىپتۇ. پادشاھنىڭ ھەممە لەشكەرلىرى،
ھەتا ۋەزىرلىرىمۇ قاتتىق جەڭ قىلىش داۋامىدا سەككىز
ياشلىق ئوغۇل پالۋانىڭ قىلىچى ئاستىدا جان بېرىپتۇ.
پەقدەت پادشاھ ئۆزى يالغۇز قاپتۇ. كىچىك پالۋان پادشاھ-
قا نەپەرت بىلەن:

— ئەي غالىجر ئىت نەسلى، كىشىلەرنىڭ ئېيتىپ
بېرىشىچە، سەن نۇرغۇنلىغان ئانىلارنى ۋەھشىلەرچە ئۆل-
تۇرۇپسىن، بىگۇناھ نارەسىدە بالىلارنى قانلىق قىلىچىڭغا
يەم قىپسەن. مەن سەن ئۆلتۈرگەن ئاشۇ بىگۇناھ ئانىلار ئە-
چىدىكى بىر ئانىنىڭ بالىسى، — دەپ ئۆزىنىڭ ئاڭلىغان -
بىلگەن سەرگۈزەشتلىرىنى باشتىن - ئاياغ سۆزلەپتۇ -
دە، پادشاھنىڭ سۆزلىشىگىمۇ يول قويىماي، قىلىچ بىلەن
چېپپ تاشلاپتۇ. زالىم پادشاھ ئۆلگەندىن كېيىن، شۇ
يەردىكى خەلق سەككىز ياشلىق بۇ پالۋانى ئۆزلىرىگە پا-
دشاھ قىپتۇ ۋە ئۇنىڭ ئۇنىمىغىنغا قويىماي شاھلىق
تەختىگە ئۆلتۈرگۈزۈپتۇ. شۇنىڭ بىلەن ئۇ ئۆز مەملىكى-
تنى ئادىللىق بىلەن سوراپ ئۆتۈپتۇ.

سەھرلەنگەن شەھەر

قەدىمكى زاماندا بىر تاغلىق شەھەر بولغانىكەن. ئۇ شەھەرنىڭ ئەتراپىنى ئاسماڭغا تاقىشىپ تۇرغان ئېگىز تاغلار ئوراپ تۇرغاچقا، ئۇچار قۇشلارمۇ خالغانچە شەھەر- گە ئۇچۇپ كىرەلمىدىكەن. پەقدەت شەھەرنىڭ شىمالىي تە- رىپىدە بىرلا چوڭ دەرۋازا بار ئىكەن، شەھەرگە ئاشۇ دەرۋازا ئارقىلىق كىرىپ - چىققىلى بولىدىكەن. ئۇ شە- هەر پادشاھى ئۆز ئېلىگە ھېرسىمن، خەلقىگە كۆبۈمىچان ئىكەن، شۇڭا يۇرت پاراۋان، خەلق خۇشال - خۇرام تۇر- مۇش كەچۈرىدىكەن. لېكىن، پادشاھ يۇرتىنى ياؤدىن خالىي قىلىش ئۇچۇن: «شەھەرگە كىرىش بار، چىقىش يوق» دەپ ھۆكۈم قىلىپ، دەرۋازىنى ناھايىتى چىڭ ساقلايدىكەن، ساقلىغاندىمۇ ئادەمگە ئىشەنەمەي، بىر قارا دىۋىنى دەرۋازىنى ساقلاشقا قويغانىكەن.

يۇرت پاراۋان، خەلق شادىمان ئۆتكەچكە، خەلق ئۆزى - نىڭ ئاشۇ تۇرمۇشىغا مۇيەسىھەر بولغانلىقىنى پادشاھنىڭ

ياخشىلىقىدىن دەپ قاراپ، ئۆز مىننەتدارلىقىنى بىلدۈرۈش ئۈچۈن، ئۇنىڭ ھەرقانداق ئەمرىنى بەجا كەلتۈرۈپ، پادىـ شاھنىڭ توققۇزىنى تەل قىلغانىكەن. پادشاھنىڭ قولىنى سۇنسا ئايغا يەتكۈچلىكى بار ئىكەن. لېكىن، ئۆز تەختىگە ۋارىسىق قىلغۇدەك بىرەر پەرزەنتى بولمىغايچقا، دائىم پەرزەنتـ لىك بولۇشنىڭ ئامالىنى ئويلايدىكەن. ئاخىر كاللىسىغا بىر ئوي كەپتۈـ دـ، ئۆز ئويىنى ۋەزىرگە ئېيتىش ئۈچۈن ئۇنى ئالدىغا چاقىرىپ:

— ئەي ۋەزىر ئەزم، ئۆرۈڭگە ئايان، مېنىڭ پەرزەـ تىم يوق، مەن بۇ توغرىدا كۆپ باش قاتۇرۇم، ئاخىر ياقا يۇرتىن ئانىسى تېخى ئەمچەك سالىغان بىر جۇپ پەرزەـ ئەكىلىپ بېقىش قارارىغا كەلدىم. سەنچە قانداق؟ — دەپـ تۈـ. پادشاھنىڭ سايىسىدە كۈن ئېلىپ، قورساق بېقىـ كېلىۋاتقان ۋەزىر قىلچە ئوپلانماي، پادشاھنىڭ بۇ ئويىنىڭ راستىنلا دانا ئوي بولغانلىقىنى بىلدۈرۈپتۈـ. ئۇلار ئىـ كىسى مەسىلەھەتنى پىشۇرۇپ، ئۆزلىرىنىڭ يېقىن ئادىمـ دىن بەش كىشىنى ئالدىغا چاقىرىپ، بۇ ئىشنى ئۇلارغا تاپشۇرۇپ:

— بۇ ئىش شۇنداق مەخپىي بولسۇنكى، سىلەردىـ باشقى ئىنسۇ جىن بىلمىسۇـن. سىلەر ئەكىلىدىغان بالا ئــ نىسىدىن يېڭى تۈغۈلغان، تېخى ئاغزىغا ئەمچەك سېلىــ نــ خان، بىرى ئوغۇل، بىرى قىز بولۇشى شەرت. بالىلارنى

تاپقاندین کېیین ساق - سالامەت ئالدىمغا ئەكەلسەڭلار،
سلىھر رازى بولغۇدەك ئىنئام بېرىمەن، — دەپتۇ. ئۇلار،
پادشاھقا خىزمەت قىلىش پۇرسىتى كەلدى دېيىشىپ،
ھەممە شەرتەرگە شەرتىز ماقۇل بويپتۇ.

پادشاھ ئۇلارنى ياخشى ئاتلارغا منىدۇرۇپ يولغا ساپ-
تۇ. ئۇلار پادشاھ بىلەن خوشلىشىپ، كېچە - كۈندۈز يول
يۈرۈپ ئاخىر بىر چوڭ شەھەرگە يېتىپ كەپتۇ، شەھەرنىڭ
ئاۋات سارىيىغا ئورۇنلىشىپ، ئۆز ۋەزبىسىنى ئورۇنداش
ئۈچۈن پۇرسەت كۆتۈپ، شەھەرنىڭ كوچىلىرىنى، مەھەللە-
لمىرىنى ئايلىنىپ يۈرۈپتۇ. ئارىدىن خېلى ئۆتكەنده، بىر
كۈنى ئۇلار ھەشەمەتلىك بىر هوپىلىنىڭ ئالدىدىن ئۆتۈپ
كېتىۋېتىپ يەڭىشكە ئاز كۈنى قالغان بىر ئايالنى كۆ-
رۇپتۇ ھەم ئىككىسى شۇ ئايالنىڭ بالىسىنى ئوغىرلاش
ئۈچۈن پۇرسەت كۆتۈپ تۈرۈپتۇ. قالغانلىرى شۇ مەھەللەنى
ئارىلاپ، يەنە يەڭىش ئۈچۈن كۈنلا قالغان بىر ئايالنى
ئۈچۈرىتىپتۇ ھەم ئىككىسى شۇ يەردە قېلىپ، بىرىنى تەي-
يارلىقنى پۇتتۇرۇپ تۈرۈشقا بۇيرۇۋېتىپ، ئۆزلىرى پۇر-
سەتنى قولدىن بەرمەسلىك ئۈچۈن شۇ هوپىلىلاردىن يىراق
كەتمەي تۈرۈپتۇ. ئاخىر ۋاقت - قەرەل توشۇپ، بىرىنچى
هوپىلىدىكى ئايال ئوغۇل تۈغۈپتۇ. ئۇلار قاراپ تۈرۈپ،
كىندىكى كېسلىپ بالا زاكىلانغاندىن كېيىن، زورلۇق
بىلەن ئۆيگە باستۇرۇپ كىرىپ:

— بالىنى بىزگە بېرىڭلار، باقىمىز، — دەپتۇ،

لېكىن ئانا ئۆز باغرىنى يېرىپ چىققان پەرزەنتىدىن قانداق كەچسۇن؟ ! ئۇ قىلىچىمۇ رازى بولماپتۇ. ئەمما، ئۇلار ئاند نىڭ داد - پەريادى، يىغا - زارىغا پەرۋا قىلىماي بالىسىنى ئېلىپ قېچىپتۇ...

ئىككىنچى هويلىدىكى ئايال قوشكىزەك تۈغۈپتۇ. ئۇلار ئۇ ئايالنىڭ بىر بالىسىنىمۇ زورلۇق بىلەن تارتىۋە. لىپ ئېلىپ قېچىپتۇ. بالىلارنىڭ ئاتا - ئانىسى قان يىغلاپ قاپتۇ...

پادشاھنىڭ ئادەملرى بالىلارنى قولغا چۈشۈرگەندىن كېيىن ھېچ نەرسىگە قارىمای شامالدەك تېز مېڭىپ، پاددا. شاهقا بالىلارنى ساق - سالامەت تاپشۇرۇپتۇ. پادشاھ با- لىلارغا قارىغۇدەك بولسا، بۇ بىر جۇپ پەرزەنتىنىڭ بىرى ئوغۇل، بىرى قىز ئىكەن. پادشاھ بۇنىڭدىن چەكسىز خۇشال بولۇپ، بالىنى ئەكەلگەنلەرگە خەزىنىنىڭ ئىشكە- نى ئېچىپ قويۇپتۇ. شۇ خۇشاللىقىدا بالىلارغا مېھرىنى يەتكۈزۈش ئۈچۈن، ۋەزىرلىرىگە دەرھال ياخشى ئىنىڭئانا تېپىشنى بۈيرۈپتۇ. ۋەزىرلەر كېچىكمەي پادشاھنىڭ كۆڭ- لىدىكىدەك ئىنىڭئانىدىن ئىككىنى تېپىپ كەپتۇ. پادشاھ بالىلارنى ئىنىڭئانلارغا تاپشۇرۇپ بېرىپ:

— بۇگۇندىن باشلاپ مېنىڭ بىر جۇپ سۆيۈملۈك پەرزەنتىم بار. لېكىن، كىمكى بالىلارنىڭ سىرىنى ئاشكا- رىلاپ قويىدىكەن، ئۆز كاللىسىنى يەردە كۆردى، — دەپ تاپلاپتۇ. بۇ سىرىنى بىلىدىغانلارنىڭ ھەممىسى ئاشكارلاپ

قویوشتن همزهر ئەيلەيدىغانلىقىنى بىلدۈرۈشۈپ، پادشاھ نىڭ پەرزەنتلىرىنى مۇبارەكلىپتۇ.

ئىنگئانىلار بالىلارنى بېقىشقا باشلاپتۇ. بالىلارمۇ كۈنسىرى ئانىلارنىڭ سۇتى، ئەجريگە لايىق ساغلام چوڭ بولۇشقا باشلاپتۇ. پادشاھمۇ كۈندە بىر نۆۋەت بالىلارنىڭ يېنىغا كىرىپ ئۆز مېھرىنى يەتكۈزۈپ تۈرۈپتۇ، لېكىن بالا مېھرىگە قانماپتۇ. ئارىدىن يەتتە يىل ئۆتۈپتۇ. بالىلار ئوقۇش يېشىغا توشقاندا، پادشاھ ۋەزىرلىرىنى چاقىرىپ: — بالىلار ئوقۇش يېشىغا توشتى، مەن ئۇلارنى يارام. لىق ئادەم قىلىشنى ئارمان قىلىمەن، سىلەرچە قانداق قد. لمىش كېرەك؟ — دەپ مەسىلەت سوراپتۇ. ۋەزىرلەر كۆپ تالاش - تارتىشتىن كېيىن:

— پادشاھنىڭ پەرزەنتلىرىنى پادشاھنىڭ كۆڭلىدە. كىدەك ئادەم قىلىش ئۈچۈن ئىلىم - ھېكمەتتە، ھۇنەرە، ئەلەمە كامالەتكە يەتكەن ئۇستازلارغا تەربىيەشكە بېرىش كېرەك، — دېيىشىپتۇ. پادشاھ بۇ مەسىلەتى ئورۇنلۇق تېپىپ:

— ھازىردىن باشلاپ بالىلارغا مېنىڭ تەلىپىم بويىچە تەلىم بېرەلىگۈدەك ئۇستازلارنى تېپىڭلار، — دەپ ئەمر قىپتۇ. ۋەزىرلەر پۇتون شەھەرنى ئارىلاپ چىقىپ، پادشاھ نىڭ كۆڭلىدىكىدەك ئىككى ئۇستازنى تېپىپ كېلىپ بالىلارنى ئۇلارغا تاپشۇرۇپتۇ.

بالىلار ئۇستازلىرىنىڭ كۆڭۈل قويۇپ تەربىيەلىشى،

قاتىق تەلەپ قويۇشى بىلەن ئىلىمە، ئەلمەدە يېتىلىشكە باشلاپتۇ. بالىلار يېشىنىڭ چوڭىيىشى، ئەقلەنىڭ ئۆسۈشى بىلەن، پادشاھنىڭ كۆتكىنەك ھېچ نەرسىدىن قورقماس، باتۇر چەۋەنداز بويىتۇ، بىلىمە كامالەتكە يېتىپ، ئۇن بەش ياشقا كىرگەندە ئۇستازلىرىنىڭ ئۇلارغا ئۆگەتكۈدەك بىر- نەرسىسى قالماپتۇ. پادشاھ ئۆز پەرزەنتلىرىگە سىڭدۇرگەن ئەجىرىنىڭ بىكارغا كەتمىگەنلىكىنى كۆرۈپ مەمنۇن بولۇپ، ئۆز ۋەدىسى بويىچە بالىلارنىڭ ئۇستازلىرىغا نۇرغۇن مال - دۇنيا ئىنئام بېرىپ، ئوردىدىن ئورۇن كۆرسىتىپ بېرىپتۇ.

بالىلار بالاغەتكە يېتىپ، ئۆز ئىشنى مۇستەقىل قىلايىغان بولغاندا، پادشاھ ئىنىكائانلارغا نۇرغۇن مال - دۇنيا بېرىپ ئۆز ئۆيىگە يولغا ساپتۇ. شۇنىڭدىن باشلاپ يىگىت بىلەن قىز پادشاھنىڭ ھۆزۈرىدا بەھۆزۈر تۇرمۇش كەچۈرۈپتۇ. بۇ جەرياندا قىز يىگىتنى ئۆز ئاكام، يىگىت قىزنى ئۆز سىڭلىم دەپ يۈرۈپتۇ. ئۇلار بىر ئادەمنىڭ با- لىلىرىدەك بىر - بىرىگە ناھايىتى ئامراق ئىكەن، بىر - بىرىدىن ئاييرىلىپ قالسا، خاتىرجم تاماڭمۇ يېمەيدىكەن، ئۇلار ئەندە شۇنداق ئامراقلىق ئىچىدە كۈنلەرنى ئۆتکۈزۈپ- تو. يىگىت:

— ئەي سىڭلىم، بىز ھازىر چوڭ بولدوق، بىزنى بې- قىپ چوڭ قىلغان ئىنىكائانلىرىمىزنى يوقلاپ كېلەيلى، چۈنكى ئۇلار بىزنى كىچىكىمىزدىن بېقىپ چوڭ قىلدى

ئىزنىڭچە قانداق؟ — دەپ مەسىلەھەت ساپتۇ.
ئىپكە قوشۇلۇپتۇ ھەم:
ئىن، بىزنىڭ بارغىنىمىزنى ئاتىمىز بىلمەسىد.
بارغاندا قۇرۇق بارماي، بىر نەرسە ئالغانچ بې.
بە يېتىيلى، — دەپ، كەچ كىرىشنى كۆتۈپ

سەرپ، گۈگۈم چۈشۈپ، كۆز باغانغان پەيتىتە
سى خۇشال ھالدا يولغا چىقىپتۇ. ئۇلار خېلى
يۈرۈپ، دەسلەپ ئوغۇلنى باققان مومايىنىڭ كە.
غا كەپتۇ. موماي ئۇلارنىڭ كەلگەنلىكىنى بىلىپ
ئىپ قارشى ئاپتۇ، كۆرۈشۈپ ئامان — ئىسەنلىك
ن كېين، موماي ئۇلارنى كەپىگە باشلاپتۇ.
ماينىڭ كەيندىن كەپىگە كىرىپتۇ. موماي
ئۆز ئالدىدا تىزلىنىپ ئولتۇرغانلىقىنى كۆرۈپ،
دىن تەشكۈر ئېيتىپتۇ ۋە:

ي باللىرىم، سىلەر مېنىڭ ھايات مېۋىلىرىم
، من شۇنداق ئادىي بىر ئايال بولساممۇ، مېنى
پىسىلەر، رەھمەت، — دەپتۇ. لېكىن، موماي شۇ
لىۋېتىپ، ئېغىر دەركە مۇپتىلا بولغان ئادەمەك
پىتۇيۇ، يەنە باللارغا قاراپ پىسىڭىدە كۆلۈپ
ورنىدىن تۈرۈپ ئۇلارنىڭ ئالدىغا داستىخان ساپ-
ب داستىخاننى ئۆز ماجالىنىڭ يېتىشىچە تولدو-
كىت بىلەن قىز داستىخان ئادىي بولسىمۇ، مول

داستخاندىن ئەتئوار بىلىپ كۆڭلۈلۈك بېقىشىپتۇ. ئۇلار تاماقلىنىپ بولۇپ، ئۆز سوۋاتلىرىنى موماينىڭ ئالدىغا قويۇپ:

— ئانا، بىز كېتىملىي، سىزنى بۇنىڭدىن كېيىن داۋاملىق يوقلاپ تۇرمىز. كېتىش ئالدىدا بىر سوئال سوراي، جاۋاب بېرىشتىن باش تارتىمىسىڭىز، — دەپتۇ يىگىت.

— قېنى، سوراڭ، بالام، جاۋاب بېرىشكە قۇربىم يەتـ سىلا جاۋاب بېرىمەن، — دەپتۇ موماي.

— ئابايا سىز بىزنى ئۆيگە تەكلىپ قىلغاندا كۈلدـ ئىنـ، كېيىن ئاھ ئۇردىڭىز، بۇ نېمە سەۋەبتىن؟ — دەپ سوراپتۇ يىگىت. موماي بالىلارنىڭ ئۆز كۆڭلىدىكىنى سېزىپ قالغانلىقىدىن، ئەگەر ئوپلىغانلىرى ئاشكارىلـ نىپ قالسا، بېشىغا بىرەر بالا كېلىشتىن ئەنسىرەپ راست گەپ قىلىشقا پىتىنالماي:

— كۆلۈشۈمىدىكى سەۋەب، سىلەرنى كۆرۈپ خۇشـ بولۇم. ئۇـه تارتىشىمنىڭ سەۋەبى بولسا، مەن سىلەر بــ لەن داۋاملىق بىرگە بولالماي ئايىلىپ كېتىدىغانلىقىمـغا ئېچىنىپ ھەسەرتلەندىم، — دەپ يالغان سۆزلەپتۇ. يىگىت بۇ جاۋابقا قايىل بولماي:

— ئانا، ئەگەر شۇ سىرنى ئېيتىپ بەرمىسىڭىز زادى كەتمەيمەن، ئۇ توغرۇلۇق سىزنىڭ بېشىڭىزغا ھەرقانداق ئىش كەلسە من تىيار، — دېگىنچە يېلىنىپ تۇرۇۋاپتۇ.

مومای:

— ئىي باللىرىم، مەن بىر قېرى، ئاجىز ئايالىمن،
مېنى بۇنداق تەڭلىككە سالماڭلار، سىلەرنى بېقىپ چوڭ
قىلغاننىڭ ئىززەت - ھۆرمىتى ئۈچۈن بولسىمۇ، بۇ ئىش -
نى مېنىڭدىن سورىماڭلار، — دېسىمۇ يىگىت زادى ئۇند -
ماپتۇ. ئاخىر موماي ئامال قىلالماي، سىرنى ئاشكارىلاشقا
مەجبۇر بولۇپ:

— باللىرىم، سىلەر مېنى يامان يەردىن قىستى -
دىڭلار. سىلەر ھازىر ناھايىتى چىرايلىق، تەڭدىشىڭلار يوق
ئۇسۇپ يېتىلىدىڭلار، ھۆسн - جامالىڭلار ھەممىنى مەپتۇن
قىلىدۇ، لېكىن مەن بۇ سىرنى ئاشكارىلىسام، سىلەر بۇ
دۇنيادا مۇراد - مەقسىتىڭلارغا يېتەلمەسىلىر. ئەسلىي
ئىش مۇنداق، — دەپ، موماي باللارنىڭ بۇ تاغلىق شە -
ھەرگە كېلىپ قېلىشى، پادشاھنىڭ باللارنىڭ ئۆز ئەس -
لىنى بىلىۋالماسلىقى ئۈچۈن قىلغان - ئەتكەنلىرىنى تەپ -
سىلىي سۆزلەپ كېلىپ:

— سىلەر پادشاھنىڭ ئۆز باللىرى ئەمەس، لېكىن
تېگى - تەكتىڭلارنى مەنمۇ بىلەيمەن، بەلكىم باشقا بىر
يۈرتىتن ئوغربىلاپ كېلىنگەن بولۇشۇڭلار مۇمكىن، قىس -
قىسى، گەپ شۇ. مەن سىلەردىن يەنە بىر قېتىم ئۆتۈنەي،
ئۆزۈڭلارنىڭ كىم ئىكەنلىكىنى بىلىپ قالغانلىقىڭلارنى
ھېچ كىشىگە بىلدۈرمەڭلار، ئەگەر ئۇنداق بولمايدىكەن،
سىلەرمۇ، مەنمۇ ئامان قالمايمىز، — دەپ ئۇلارغا ئامان -

ئېسەنلىك، بەخت تىلەپ سۆزىنى تۈگىتىپ ئۇلارنى ئۇزدـ
تىپ قوييپتۇ... .

يىگىت بىلەن قىز قىزنى باققان ئىنىكئانىنىڭ ئالدىـ
غا بېرىپتۇ. ئۇ مومايىمۇ يىگىتنىڭ ئىنىكئانىسىغا ئوخـ
شاش، بىر كۈلۈپ، بىر ئۇھ تارتىپ، ئۇن چىقارماي جىم
ئولتۇرۇپتۇ. قىز بىلەن يىگىت يېلىنىپ ئۆز سۆزلىرىدە
چىڭ تۇرۇۋالغاندىن كېيىن، يىگىتنىڭ ئىنىكئانىسى سۆزـ
لەپ بىرگەن ئەھۋاللارنى بىرمۇبىر سۆزلەپ بېرىپتۇ... .

يىگىت بىلەن قىز ئىككى مومايىنىڭ سۆزلىرىنىڭ
ئوخشاشلىقىدىن ئۇلارنىڭ راست سۆزلىگەنلىكىگە ئىشـ

نىپ، ئۆزلىرىنىڭ ئەسلىنى بىلىپ، قەلبىگە ئىشق ئوتى
تۇتشىپ، بىر - بىرگە بېقىشىپ تويمىپتۇ. ئۇلارنىڭ
قەلبىگە تۈيۈقسىز تۇتاشقان ئىشق ئوتى كۈندىن - كۈنگە
ئۇلغىيىپ، كۈندۈزى بىر - بىرىنى كۆرمىسە چىدىمايدىـ
غان، كېچىلىرى تۈنى تاڭغا ئۈيۈقسىز ئۇلادىغان حالاتكە
كەلتۈرۈپ قوييپتۇ. ئۇلارنىڭ ئويلايدىغىنى، پىكىر - خـ
يالى تاغلىق شەھەردىن قۇتۇلۇپ چىقىپ، باشقا يۇرتالارغا
بېرىپ ۋىسال تېپىش ئىكەن. ئۇلارنىڭ مېھر - مۇھەـ
بىتى كۈندىن - كۈنگە ئۇلغىيىپ، بىر كۈنى يىگىت:

— ئەي سوپۇملۇك مەلىكەم، مېنىڭ سىزگە بولغان
ھېرسلىقىم تولىمۇ ئېشىپ كېتىۋاتىدۇ، تاقىتىم قالىدـ
دى، — دەپ، قىزغا مۇھەببەت ئىزھار قىپتۇ. قىز يـ
گىتنىڭ بويىنغا ئېسلىپ تۇرۇپ يىغلاب، ئۆز قەلبىنى

ئىزهار قىپتۇ...

كۈندىن - كۈنگە ئۇلغىيىۋاتقان ئىشق ئوتى ئۇلارنى ئاخىر بىرەر چارە - ئامال تېپىپ بۇ يۇرتىسىن چىقىپ كېتىش قارارىغا كەلتۈرۈپتۇ. ئاخىر ئۇلار ئىككىسى: «بىز بۇ شەھىرده تۇرۇۋەرسەك، بىزنى بىر پادشاھنىڭ بالىلىرى دەپ بىلىپ، بىر - بىرىمىزدىن ئايىرىپ، بىر - بىرىمىز بىلەن مەڭگۇ كۆرۈشلەمەس ھالەتكە كەلتۈرۈپ داغدا قالدۇ - رىدۇ. شۇنداق تەقدىرگە دۇچ كەلمەسىلىكىمىز ئۈچۈن، بىز - نى بېقىپ چوڭ قىلغان ئانلىرىمىزنىڭ مەسىلىھەتنى ئالايلى» دەپ مەسىلىھەتلىشىپ، پادشاھقا تۇيدۇرمائى ناھايىدەتى كۆپ سوۋغا - سalam ئېلىپ ئىنىكئانلىرىنىڭ ئالدىغا قاراپ مېڭىپتۇ...

47

يىگىتىنىڭ ئىنىكئانسى ئۇلارنى ناھايىتى خۇشال - خۇرام كۇتۇپتۇ. موماي ئېچىلىش ئالدىدا تۇرغان بۇ بىر جۇپ غۇنچىنى كۆرۈپ مەمنۇن بولۇپ، دىلى سۆيۈنگىنىدىن نېمە قىلارنى بىلمەي قاپتۇ. يىگىت بىلەن قىز مومايىنىڭ تەبىارلىغان تائاملىرىنى ئىشتىها بىلەن يەپ، مومايىنى رازى قىپتۇ. موماي ئۇلاردىن رازى ئىكەنلىكىنى بىلدۈرگەندىن كېيىن يىگىت ئورنىدىن تۇرۇپ، ئېگىلىپ تەزمىم قىلىپ: — ئەي قىممەتلىك، مېھربان ئانا، بىز سىزدىن بىر ئىشنى سورىغىلى كەلدىق. بىز سىز ئېيتىپ بەرگەن سىرنى بىلگەندىن كېيىن دىلىمىزغا ئوت تۇتىشىپ، يۇردە كىمىز چوغ بولدى، ئەمدى چىدىغۇچىلىكىمىز قالمىدى،

بۇ يۈرتىتن چىقىپ كېتىشنى ئوپلاپ ھېچ ئامالىنى تاپالا-
مىدۇق. ئاخىر يەنلا سىزنى مۇشكۇلىمىزنى ئاسان قىلار،
دەپ كەلدۈق. ياردەم قىلغاندىكىن ئاخىرغىچە ياردەم قى-
لىڭ، دەرۋازىدىن چىقىپ كېتىش ئامالى بارمۇ، يوق ؟ —
دەپ مومايىغا يالۋۇرۇپتۇ. موماي يىگىتىنى ئولتۇرۇشقا تەك-
لىپ قىلىپ:

— باللىرىم، سىلەر ئەمدىلا ئۆسۈپ يېتىلىڭلار، مەن
سىلەرنى مۇراد — مەقسىتىڭلارغا يەتكۈزۈپ قويۇپ ئالىدىن
ئۆتسەم ئارمىننىم قالمايدۇ. باللىرىم، مېنىڭ ئېيتقانلىد-
رىمىنى ئېسلىڭلاردا چىڭ تۇتۇڭلار: بۇ شەھەردىن سىرتقا
چىقىشنىڭ بىردىنبىر يولى شىمالىي تەرەپتىكى دەرۋازا،
بىراق دەرۋازىنى بىر قارا دىۋە ساقلايدۇ، بۇ دىۋە ھېچ-
قانداق نەرسىگە رەھىم قىلمايدۇ، ھەتتا چىۋىننىمۇ ئۆت-
كۈزمەيدۇ. بۇ دىۋە تۈننىڭ ئىككىنچى يېرىمىغا بارغاندا
راسا ئۇخلايدۇ، بېشىنى ئاتلاپ ئۆتۈپ كەتسىمۇ تۈيمەيدۇ.
بىر ئاش پىشىم ياتىدۇ — دە، يەنە قوپۇپ دەرۋازىنى كۆز-
دىن كەچورىدۇ. ئەگەر بىرەرنەرسە ئۆتۈپ كەتكەننى سەزىسە،
شامالدىن تېز يۈگۈرىدىغان بىر دۈلەتلىك قىلىچ بىلەن
قاچقۇچىنى كەينىدىن قوغلاپ بېرىپ، قولىدىكى بىر سلا-
كىسە قىرىق گەز ئۆزىرىدىغان خىسلەتلىك قىلىچ بىلەن
چېپپ تاشلايدۇ ياكى بولمىسا پادشاھنىڭ ئالدىغا ئەكە-
لىدۇ. نېمە بولسۇن، دەرۋازىدىن چىققۇچىنىڭ بەر بىر
كاللىسى كېتىدۇ. ئەمما، باللىرىم، تەلىيىڭلار ئۇنىدىن

كىلسە ئەجەب ئەمەس. سلەر بۇگۈندىن باشلاپ، پادشاھنىڭ ئۆزىدىن باشقا ئادەم مىنپ باقىغان بىر ئارغۇمىقى بار، شۇنى مىنپ، چاپتۇرۇشنى مەشق قىلىڭلار. بۇ مەشدە - قىلىڭلار ئاخىرلاشقانىن كېيىن، قىلىچ چىپپىشنى مەشق قىلىڭلار. ئات مىنىش، قىلىچ چىپپىشنى بىر ئاي مەشق قىلىڭلار. شۇنىڭ بىلەن پادشاھنىڭ ھەر ئايىنىڭ ئوتتۇ - زىنچى كۇنى پۇتۇن ئوردا ئەركانلىرىنى، ياساۋۇل - خىز - مەتچىلىرىنى بىر كېچە زىياپىت قىلىپ كۈتۈۋالىدىغان پەيت كېلىدۇ. ئولتۇرۇش راسا قىزىپ، ئەۋجىگە چىققان پەيت دۇنىنىڭ راسا قاتىقق ئۇخلايدىغان ۋاقتى. سلەر بۇ پۇرسەتنى غەنئىمەت بىلىپ، پادشاھنىڭ قىلىچى بىلەن دۇلدۇلىنى ئېلىپ، ھېچ نەرسىگە قارىماي دەرۋازىدىن چە - قىپ كېتىڭلار. دېۋىنىڭ قولىدىن ئامان قۇتۇلۇپ چىق - ساڭلارمۇ زادى بىخۇدۇلۇق قىلماڭلار. سلەر دەرۋازىدىن چىقىپ ئىككى كۇن يول يۈرۈپ، ئۈچىنچى كۇنى چىڭىدە - چۈش مەزگىلى راسا چاڭقىغان ۋاقتىتا، بىر بۇلاق بويىدا بىر تۈپ چىنار بار ھاۋالىق جايغا يېتىپ بارسىلىم، ئۇ يەرنى ھاۋالىق، ياخشى جاي ئىكەن، دەپ چۈشكۈن قىدا - ماڭلار، ئۇ يەر خەتلەلىك، — دەپ پۇتۇن ئەھۋالىنى چۈ - شەندۈرۈپ، ئۇلارغا ئامان - ئېسەنلىك، بەخت تىلەپ دۇئا بېرىپ يولغا ساپتۇ...

يىگىت بىلەن قىز موماي بىلەن خوشلاشقانىن كېيىن قىزنىڭ ئىنىكائانسىنىڭ ئۆيىگە بېرىپتۇ، ئۇمۇ ئوخشاشلا

يول كۆرسىتىپتۇ. يىگىت بىلەن قىز ئۇنىڭ بىلەنمۇ خوشلىشىپ، ئوردىغا كەپتۇ. ئۇلار ۋاقتىنى چىڭ تۇتۇپ، ئىنىكئانلىرىنىڭ كۆرسەتمىسى بويىچە، پادشاھتىن دۇل-. دۇلنى سورىيېلىپ ئون بەش كۈن چاپتۇرۇپ مەشقق قىپ-. تۇ. ئون بەش كۈندىن كېيىن پادشاھنىڭ قىلىچىنى سو-. رىيېلىپ، چەۋەندازلىقنى ئون بەش كۈن مەشقق قىلىپ مومايىنىڭ دېگەن مۆھلىتىنى توشقۇزۇپتۇ. دېگەندەك، كۆت-. كەن پۇرسەت يېتىپ كەپتۇ. ئۇلار پۇرسەتنى غەنئىمەت بىد-. لىپ، ئىككىسى دۇلدۇلغا منىپ، ئۇخلاۋاتقان دېۋىنىڭ بېشىدىن ئاتلاپ ئۆتۈپ دەرۋازىدىن چىقىپ كېتىپتۇ. ئۇلار كەينىگە قارىماي ئۇچقاندەك چېپپىتۇ.

50

دىۋە ئۇيقوسىدىن ئويغىنىپ قارىغۇدەك بولسا، ئۆزى قىلىپ قويغان بەلگىلەر بۇزۇلغانىكەن. بۇنىڭدىن ئۇ دەرۋا- زىدىن بىرەرنىڭ سىرتقا چىقىپ كەتكەنلىكىنى بىلىپ سەپرايى ئۆرلەپ، دەرغەزەپ بىلەن:

— خەپ، توختاپتۇرۇش، مەن قوغلاپ يېتىپ كاللاڭلارنى تېنىڭلاردىن جۇدا قىلمىسام، — دەپ دۇلدۇلە-. خا منىپ يىگىت بىلەن قىزنى قوغلاپتۇ. ئارىدىن ئۈچ ئاش پىشىم ئۆتكەندە ئۈچ كۈنلۈك يولنى بېسىپ، ئالدىدا قۇيۇندەك تېز كېتىۋاتقان يىگىت بىلەن قىزنىڭ قارسىنى كۆرۈپتۇ. دىۋە يەنە بىرئاز مېڭپىلا قېچىپ كېتىۋاتقانلار-. نىڭ پادشاھنىڭ قىزىنى ئالدىغا ئولتۇرغۇزۇپ كېتىۋاتقان پادشاھنىڭ ئوغلى ئىكەنلىكىنى تونۇپ:



51

— ئەي يىگىت، توختا! — دەپ ۋارقىراپتۇ، يىگىت توختىماپتۇ. دىۋە يەنە ۋارقىراپتۇ، يىگىت تېخىمۇ تبز سۈرئەت بىلەن يولىنى داۋاملاشتۇرۇپتۇ. دىۋە ئۇلارنىڭ قېچىشىدا بىر سر بار دەپ ئوبىلاپ، ئۇلارغا رەھمى كېلىپ قىلىچنى شلتىماي، دۇلدۇلىنى چاپتۇرغىنىچە ئالدىغا ئۆتۈپ توسۇپ:

— ئەي باتۇر بالىلار، نەگە قاچىسىلەر؟ نېمە ئۈچۈن توختا دېسەم توختىمايسىلەر؟ مەن ئادەمگە رەھىم قىلمائىمن دەپ قەسەم قىلغان. سىلەر پادشاھنىڭ بالىلىرى تۇرۇپ

قاچقىنىڭلارغا قارىغاندا، دىلىڭلارغا پۈكەن بىرەر ئازۇ -
 يۈڭلار بار ئوخشайдۇ، ئاززۇ يۈڭلارغا يېتىڭلار، مەن سىلەر -
 گە رەھىم قىلاي، بىراق قانداق ئىشقا مېڭىشىڭلاردىن قەت -
 ئىينەزەر، ماڭا پادشاھنىڭ دۇلدۇلى بىلەن قىلىچىنى بې -
 رىڭلار، سىلەر مېنىڭ دۇلدۇلۇم بىلەن قىلىچىمنى ئې -
 لىڭلار. شۇنداق قىلىمساق، مەن پادشاھتىن قۇتۇلالماي -
 مەن. مەن پادشاھنىڭ دۇلدۇلى بىلەن قىلىچىنى ئېلىپ
 بېرىپ، بۇ نەرسىنى ئىككى بالا ئېلىپ قاچقانىكەن، چۆلde
 يېتىشىپ بېرىپ چانۋەتتىم دەپ قۇتۇلاي، — دەپتۇ -
 دە، دۇلدۇلدىن چۈشۈپ قىلىچىنى يىگىتكە بېرىپتۇ.

يىگىت بىلەن قىز دېۋىنىڭ دۇلدۇلغا منىڭەندىن كې -
 يىن ئىنتايىن خۇشال بولۇپ، دېۋىگە منىنەتدارلىقىنى
 بىلدۈرۈپتۇ. دېۋە پادشاھنىڭ دۇلدۇلغا منىپ ئارقىسىغا
 قايتىپ كۆزدىن غايىب بويپتۇ. يىگىت بىلەن قىز ناھايىتى
 خۇشال هالدا يولنى داۋام ئېتىپتۇ. ئۇلارنىڭ خۇشاللىقى
 دېۋىنىڭ خىسلەتلەك قىلىچى بىلەن ئۇنىڭ شامالدىن تېز
 يۈگۈزىدىغان دۇلدۇلغا ئىگە بولغانلىقىدىن ئىكەن. شۇڭا،
 ئۇلار كېچىنى كۈندۈزگە ئۇلاب، ئۈچىنچى كۈنى چىڭقىچۈش
 بولغان چاغدا موماي ئېيتقان بۇلاق بويىغا يېتىپ كېلىپ،
 ئۆزلىرىدە ھارغىنلىق ھېس قىلىپ، موماينىڭ سۆزىنى
 ئېسىدىن چىقىرىپ قويۇپتۇ. قىز ئۇسساپ كەتكەنلىكىنى
 ھېس قىلىپ:

— ئەي قەدىرلىك شاهزادەم، بۇ يەر ھاۋالىق، ياخشى

يەر ئىكەن، ھاردۇق ئېلىپ، سالقىنداب، چاڭقىغىنىمىزنى
بېسىپ ئاندىن يولىمىزنى داۋام ئەتمەيمىزمۇ؟ — دەپتۇ.
يىگىت بۇ تەكلىپكە قوشۇلۇپتۇ. ئۇ دۇلدۇلىدىن چۈشۈپ
مەلىكىنى يەرگە ئېلىپ قويۇپ، دۇلدۇلىنى چىنار شېخىغا
باگلاپ قويۇشقا تۇتۇش قىپتۇ. مەلىكە بۇلاق بويىغا بېرىپ
قولىنى سوغا ئوزاقانىكەن، شۇ ھامان بۇلاق تېكىدىن بىر
نەرسە كۆتۈرۈلۈپ چىقىپ قىزنىڭ پېشانىسىگە تەگكەندەك
تۈيۈلۈپتۇ. قىز شۇنداق قاتىقق ئېچىنىشلىق ۋارقىراپ
تاشلاپتۇ، يىگىت بۇ ئاۋازدىن چۆچۈپ كېتىپ قىلىچىنى
كۆتۈرگىنچە بۇلاق بويىغا كەلسە، قىز پېشانىسى يېرىلغان
ھالدا سۇنايلىنىپ ياتقانىكەن. يىگىت بۇنى كۆرۈپ نېمە
ئىش ئىكەنلىكىنى بىلمەكچى بولۇپ قىزنى چاقىرغانىكەن،
لېكىن ھېچقانداق جاۋاب ئالالماي، ئۇنىڭ تومۇرىنى تۇتۇپ-
تۇ، تومۇرىنىڭ ئاللىقاچان توختاپ، نېپسىنىڭ ئوزۇلۇپ
قالغانلىقىنى بىلىپ:

— ئاھ، مېنىڭ سۆيۈملۈك مەلىكەم، سىزگە نېمە
بولدى؟ قانداق ياخۋۇز سىزنىڭ جېنىڭىزغا زىيانكەشلىك
قىلدى؟ — دەپ داد — پەرياد، نالە قىلىپ، سىرنى بىلىش
ئۈچۈن يېقىن ئەترابنى ئاختۇرغان بولسىمۇ، لېكىن ھېچ
نەرسىنىڭ شەپسىنى ئالالماپتۇ. يەنە كۆڭلى بۇزۇلۇپ،
قىزنىڭ يېنىغا كېلىپ ئۆز ھالتىدە ياتقانلىقىنى كۆرۈپ،
ھېچ ئامالىنى قىلالماپتۇ، ئاخىر دۇلدۇلىغا منىپ ئەتراپ-
نى بىر كۈنلۈك يولغىچە چارلاپ، قىزغا زىيانكەشلىك

قىلغان نەرسىنى تاپالماي يەنە قىزنىڭ يېنىغا قايتىپ كە.
 لىپ، قىزنىڭ دەردىدە يىغلاپتۇ، قاقشاپتۇ، لېكىن ھېچ
 نەرسە ئەسلىگە كەلمەپتۇ. بۇ ھال ئۇلۇغ ئارزو - ئىستەك
 بىلەن ئۆزىگە ئەركىن ماكان ئىزدەپ كېتىۋاتقان يىگىتكە
 قاتتىق ئەلەم بولۇپ، پۇتون جاھان ماتەم تونى كىيگەندەك
 كۆزىگە قاراڭغۇ كۆرۈنۈپتۇ. يىگىت قىز ئۈچۈن ئۈچ كۈن
 ماتەم تۇتۇپتۇ، تۇتسىچى كۈنى تاغلىق شەھەردىن قانداق
 چىققان بولسا، قىزنى شۇ پېتى دەپنە قىلىپ قويۇپ:

— ئاه مەلىكەم، سىزنى بۇ ھالدا كۆرۈشكە چىدىغۇ.
 چىلىكىم قالمىدى، خەمير، ئۇلۇم بىزنى ئايىرىدى، مەن بۇ
 سىرنى يەشمەي قويىمايمەن، — دەپ قان يىغلىغىنىچە جانا.
 نى بىلەن خوشلىشىپ دۇلدۇلغا مىنىپتۇ، لېكىن نەگە
 بېرىپ، نەدە توختايدىغانلىقىنىمۇ بىلەنگەن ھالدا ئالغا
 قاراپ مېڭىۋېرىپتۇ.

بىرقانچە كۈن يول يۈرۈپ بىر شەھەرگە يېتىپ بە.
 رىپتۇ. شەھەر ئاۋات، بازار قايناق ئىكەن. ئۇ غەشلىك
 كۆڭلىنى ئەمن تاپتۇرۇپ، ئۆزىگە تەسەللى بېرىش ئۈچۈن
 بازار ئارىلاپ يۈرسە، ئالدىدىن ئۆز مەلىكىسىگە قۇيۇپ
 قويغاندەك ئوخشاش بىر قىز چىقىپ كەپتۇ. يىگىت ئۇ
 قىزنى كۆرۈپ خۇرسەن بولغان ھالدا قىزنىڭ ئالدىغا مې.
 ئىخپىتۇ. لېكىن، قىز يىگىتكە قىلچە پەرۋا قىلماي يانداب
 ئۆتۈپ كېتىپتۇ. يىگىت قىزنىڭ كەينىگە كىرىپ مائىغاندە
 كەن، ئۇ ھەشەمەتلەك كاتتا بىر هويلىغا كىرىپ كېتىپتۇ.

يىگىت بىر ھازا قاراپ تۇرۇپ، ئەمەس دېسىم، قۇيۇپ قوي -.
خاندەك ئوخشاش، شۇ دېسىم، ماڭا پەرۋامۇ قىلىمىدى. بۇ
قىز زادى كىم؟ ئەي پەرۋەردىگار، بۇ قانداق سر؟ دېگەذ-.
لمەرنى ئويلاپ، غەم - قايغۇ ئىچىدە يۈزمىڭ نادامەت چىد-.
كىپ شەھەردىن چىقىپ كېتىپتۇ. ئۆز مەھبۇبىدىن ئايىرد-.
لىپ غەم ۋە خىال دېڭىزىغا غەرق بولغان يىگىت ئۆزىنىڭ
قانداق ماڭغان، قایان ماڭغانلىقىنى پەرق ئەتمەي، ئۆز يو -.
لىنى داۋاملاشتۇرۇپ يەنە بىر شەھەرگە يېتىپ كەپتۇ.
بۇ شەھەرنىڭ كۆچىلىرى كۆركەم، قەسىرلىرى ھەي -.
ۋەتلەك ئىكەن. ئۇ كوشقا ئارلاپ خېلى ماڭغان بولسىمۇ،
لېكىن بىرەرمۇ ئادەم ئۇچرىماپتۇ. بۇنىڭدىن ئەجەبلىنىپ
ئىشىكلەرگە قارىغانىكەن، ئىشىكلەرنىڭ ھەممىسى قۇ -.
لۇپلانغان، چالق - توزان باشقانىكەن. سەپسېلىپ قاراپ،



شەھرگە ئادەم ئايىغى باسىمىغىنىغا خېلى ۋاقتىلار بولغانز-
لىقىنى پەملەپ، بۇنىڭ تېگىدە نېمە سر بارلىقىنى بىلەل-
مەي: «خەير، بۇمۇ بىر سر بولدى، ئەمدى بۇ يەردىن مۇ
چىقىپ كېتىي» دەپ، شەھر دەرۋازىسىغا كەلسە، دەرۋازا
ئۈچۈق ئىكەن، ئۇ دۇلۇلىنى چاپتۇرغىنىچە دەرۋازىدىن
كەچ پىشىن بىلەن چىقىپ كېتىپتۇ.

ئۇ شەھردىن چىقىپ بىر قەبرىستانلىقىتن ئۆتكەذ-
دە، ئالدىغا غول توغرا كەپتۇ. ئۇ غولنىڭ باش - ئاخى-
رىنى كۆرەلمىي، ئات يولى بىلەن غول ئىچىگە چۈشۈپتۇ.
غولنىڭ ئوتتۇرسىغا يېتىپ بارغاندا، دەھشەتلىك بوران
كېلىپ ئۇنى ماڭدۇرماي قويۇپتۇ. ئۇ خېلى تىركىشىپ
باققان بولسىمۇ، بىرەر قەددەممۇ ئىلگىرىلىيەلمەپتۇ. ئامالا-
سىز غولدىن قايتىپ چىقىپتۇ. غولنىڭ ئۇستىگە چىقسا
ھېچ نەرسە يوق، جاھان تىپتىنج ئىكەن. ئۇ بوران توختاپ
قالغان ئوخشایدۇ دەپ، قايتا غولغا چۈشكەنىكەن، بوران
ئىلگىرىكىدىن مۇ كۈچىيپ ئۇنى كۆز ئاچقۇزماي قويۇپتۇ.
ئۇ يەنە قايتىپ چىقىپتۇ. يەنە تىپتىنج، بوراندىن ئەسەرمۇ
يوق ئىكەن. ئۇ يەنە غولغا چۈشۈپتۇ، لېكىن بۇ نۆزەت
مىڭ تەسىلىكتە جېنىنى قۇتۇلدۇرۇپ قايتىپ چىقىپتۇ.
شۇنداق ئۈچ نۆزەت چۈشۈپ غولدىن ئۆتۈشكە ئىنتىلىگەن
بولسىمۇ، لېكىن ھېچىر يول يۈرەلمىي ئاخىر: «بۇمۇ
بىر سر بولدى» دەپ كۆڭلىگە پۈكۈپ قويۇپ، ئادەمىسىز
قۇرۇق شەھرگە قايتىپ كەپتۇ.

شەھر دەرۋازىسىدىن كىرىپ، بىر دەرۋازا تۈۋىدە يَا
تىرىك، يَا ئۆلۈككە تەۋە ئەمەس، چاچلىرى ئۆسۈپ پاخىپ-
يىپ كەتكەن، ساقلى يېرگە سۆرلىپ تۇرغان بىر بۇۋايىنى
تامغا يۆلەنگىنىچە كۆزلىرى كەينىگە تارتىشىپ ئولتۇرغان
هالدىتتە كۆرۈپ: «خۇداغا شۇكۇر، ئادەم بار ئىكەن» دەپ
خۇشال بولۇپ، ئاتتىن چۈشۈپ سalam بېرىپتۇ. بۇۋايى
ئۇنىڭ سالىمىنى قوبۇل قىلىپ، ئورنىدىن تۇرۇپ:
— ئەي ئوغلۇم، قەيدىرىدىن كېلىۋاتىسىن؟ — دەپ
سوراپتۇ.

— مەن بىر يولۇچى ئىدىم، كەچ قېلىپ يولدا بورانغا
دۇچ كەلدىم، ئىلاجىز بۇ شەھرگە پاناھ ئىزدەپ كەلدىم،
ماڭا بىر كېچە قونالغۇ بىرسىڭىز، — دەپ ئۆز ئەھۋالىنى
چۈشەندۈرۈپتۇ. بۇۋايى ئۇنىڭ ئۆستۈشىغا بىر قۇر قاراپ
چىقىپ:

— مەن سېنى ئۆيۈمde قوندۇرۇپ قېلىپ ياخشى مېھ-
مان قىلاي، لېكىن مېنىڭ بىر شەرتىم بار، شۇنى ئورۇز-
دىشىڭ كېرەك، — دەپتۇ.

يىگىت رازى بولۇپ بۇۋايىنىڭ كەينىدىن ئۇنىڭ ھو-
لىسىغا كىرىپ، دۇلدۇلنى ئوقۇرغا باغلاب قويۇپ، بۇۋايى-
نىڭ ئۆيىگە كىرىپتۇ. ئۆينىڭ ئىچى پاك - پاكىز تازىلاد-
غان، ھەممە نەرسە ئۆز جايىدا سەرەمجان، ئۆينىڭ تۆرگە
ئېڭىز بىر كاربۇات قويۇلغانىكەن. بۇۋايى ئۇنى ئۆيىگە
باشلاپ كىرىپ كارىمۇ بولماي، گەپ - سۆزمۇ قىلىمای

کاربئاتقا چىقىپ يېتىپتۇ. ئۆزۈن ئۆتمەي خورەك تارتىپ ئۇيقوغا كېتىپتۇ. يىگىت يول يۈرۈپ ھارغان بولسىمۇ، ئۇ كۆرگەن غەلتە ئىشلار كۆز ئالدىغا كېلىۋېلىپ ئۇيقوسىنى قاچۇرۇپتۇ. ئۇنىڭغا بۇ تۇن مەڭكۈ قاراڭغۇلۇققا ھۆكۈم قىلىنغاندەك تۈپۈلۈپ، بىئارام بويپتۇ. ئاخىر توخۇ چىلاپ-تۇ. يىگىت سەھەر يولغا چىقىشنى ئويلاپ:

— ئەي بوقا، قويۇڭ، مەن سەھەر يولغا چىقىمىمەن، شەرتىڭىزنى قويۇڭ، — دەپ چاقىرىپتۇ. بوقاي ياستۇقتىن بېشىنى كۆتۈرمىلا:

— ئوغلۇم، ئالدىرما، تېخى ئەتىگەن، بىرئاز ۋاقتى بار، — دەپ يېتىۋېرىپتۇ. يىگىت تاقھەتسىزلىك بىلەن كۆ-تۈشكە باشلاپتۇ. ئارىدىن ئىككى ئاش پىشىم ۋاقت ئۆتكەن بولسىمۇ، بوقاي ئورنىدىن تۇرماتپتۇ. ئاخىر يىگىت چىدىماي سىرتقا چىقىپ چاشگاھ ۋاقتى بولغانلىقىنى كۆرۈپ، دۇل-دۇلنى توقۇپ قويای دەپ، يەنە بوقاي ئورنىدىن تۇرمىدى، كېتىي دېسەم بۇ بوقاي تولىمۇ قېرى ئىكەن، ھاجىتىدىن چىقىمسام بولماس، دەپ ئويلاپ ئالدىرماپ كىرىپ:

— ئەي بوقا، كۈنۈ بىر يەرگە باردى، ئورنىڭىزدىن تۇرۇپ شەرتىڭىزنى قويۇڭ، مېنىڭ ئىشىم ئالدىراش ئە-دى، — دەپ يالۋۇرۇپ چاقىرىپتۇ. بوقاي بېشىنى كۆتۈ-رۇپ، ئۇنىڭغا ئىلگىرى كۆرمىگەندەك قاراپ:

— توختاپ تۇر، ئوغلۇم، ھازىرلا بارىمىز، — دەپتۇ. شۇنداق قىلىپ، بوقاي كۈن تازا چىڭقى چۈش بولغان

ۋاقىتتا ئۆز ئەھۇالغا ماس كەلمەيدىغان چاققانلىق بىـ
لەن ئورنىدىن تۈرۈپ، ئۆي ئىچىنى ئۇيان - بۇيان قىلىپ
يىغىشتۇرغاندىن كېيىن:

— يۈر، ئوغلۇم، مەن بىلەن ماڭ، — دەپ كەينىگە
سېلىپ مېڭىپتۇ. بىرئاز ماڭغاندىن كېيىن شۇنداق چوڭ
بىر دەرۋازا كۆرۈنۈپتۇ، دەرۋازىغا ئادەمەك چوڭلۇقتا بىر
قۇلۇپ سېلىنغانىكەن. بۇۋايى بىردىنلا توختاپ:

— ئوغلۇم، توختا، ئەنە ئاۋۇ يوغان قۇلۇپ سېلىنغان
دەرۋازىنى كۆرۈڭمۇ؟ مەن بېرىپ شۇ قۇلۇپنى ئېچىپ
ئىچىگە كىرىمەن، سەن سرتتا قالىسىن. مەن ئېچىگە
كىرىپ ئاچقۇچنى ساڭا بېرىمەن. سەن ئاچقۇچنى ئېلىپ،
دەرۋازىنى قۇلۇپلاب قويۇپ، ئاچقۇچنى ئۆيۈمگە ئەكىرىپ
قويۇپ كەتسەڭ بولىدۇ. ئوغلۇم، شۇنداق قىلسالىڭ مەن
سەندىن ئۇ دونيا، بۇ دونيا رازى. لېكىن، ئوغلۇم، مەن
ساڭا ياخشىلىق قىلدىم، سەنمۇ ماڭا ياخشىلىق قىلسالىڭ،
مەن دەرۋازىنىڭ ئېچىگە كىرگەندە سەن ئېچىگە قارىما،
قارىسالىڭ پەقەتلا بولمايدۇ. قانداق، ئوغلۇم، قارامسىن، قاراـ
مامىسىن؟ — دەپتۇ. يىگىت قارمايدىغانلىقىنى بىلدۈرۈپتۇ.

بۇۋايى خاتىرجم بولالماي، يەنە:

— ئوغلۇم، ياخشىلىقا ياخشىلىق قىلامسىن ياكى
دەرۋازىنىڭ ئېچىگە قارامسىن؟ — دەپ قايتىلاپ سوراپتۇ.
بۇۋايى قايتا - قايتا تاپىلىغانچە يىگىتتە بۇ يەردە نېمە
سەر بارلىقىنى بىلىپ بېقىش ئىستىكى ئۇلغىيىپتۇ.

شۇنداقتىمۇ، ئۇ ئۆز خىيالىنى چاندۇرۇپ قويىماسىلىق
ئۈچۈن، ئاغزىدىلا:

— پەقەت قارىمايمەن، — دەپ جاۋاب بېرىپتۇ.

شۇنىڭ بىلەن بۇۋاي قولىغا ئادەم بىلىكىدەك ئاچقۇچ-
نى ئېلىپ، ئۇنى ئەگەشتۈرۈپ دەرۋازا تۈۋىگە بېرىپ، قۇ-
لۇپنى ئېچىپ، ئىشىكىنى ئۆزى پاتقۇدەك قىيا ئېچىپ ئە-
چىگە كىرمەكچى بولغاندا، يىگىت كۆزىنىڭ قۇيرۇقى بىلەن
دەرۋازىنىڭ ئېچىگە قاراپ، جىينەكىنىڭ ئۆستىلا بار شۇنداق
يوغان بىر قولىنىڭ بىر پولات زەنجىرنى تۇتۇپ تۇرغانلىقى-
نى، بۇ زەنجىرنىڭ پۇتون شەھەرنى ئوراپ تۇرغانلىقىنى
كۆرۈپ قاپتۇ. بۇۋاي ئېچىگە كىرىپ دەرۋازىنى تاقاپ ئاچ-
قۇچنى يىگىتكە بېرىپتۇ. يىگىت دەرۋازىنى قولۇپلاپ كەيدى-
نىگە قايرىلىپ ماڭغانىكەن، دەرۋازا ئېچىدىن شۇنداق
دەھشەتلىك، ئېچىنىشلىق ئاواز چىقىپ يىگىتنى چۆچۈتۈ-
ۋېتىپتۇ. ئۇ ئاوازنى ئائىلاپلا كەينىگە قارىغانىكەن، دەرۋازا
ئورۇلۇپ، ئىمارەتلەر ۋەيران بولغان، بۇۋاي ئۇلۇك ياتقان.
يىگىت كۆزنى يۇمۇپ — ئاچقۇچ بولغان ئارىلىقتا يۈز-
بەرگەن بۇ ئىشتىن ئەجەبلىنىپ بۇۋايغا يېقىن بېرىپ قا-
رسا، بۇۋاي ئاغزىدا بىر تال چوکىدەك ياغاچنى قاتتىق
چىشلىگىنچە ياتقانىكەن. يىگىت بۇ حالغا ھەيران بولۇپ:
«سۇبهانانالا، بۇ قانداق سىرى؟» دەپ بىرھازا تۇرۇپ كېتىپ،
ھەممە كەچۈرمسىلىرىنى ئىسکە ئاپتۇ. ئۇ ھەممە كەچۈر-

میشلرینى ئەسلەپ بولۇپ: «من مەلىکەمدىن ئايىرلىغاندىن كېيىن بۇ شەھەرگە كېلىپ، بۇ قىرىنىڭ ئۆيىدە بىر كە-
چە قوندۇم، شۇنىڭ ھۆرمىتى ئۈچۈن بۇ قىرىنى ئۆ-
يىگە ئاپىرىپ ياخشى يۈيۈپ - تاراپ، كۆمۈپ قويىاي» دې-
گەن ئوي بىلەن بوزاينى يۈدۈپ ئۆيىگە ئەكپىتىپتو. ئۇنىڭغا
شەھەر سىرتىدا ئۇچرىغان قەبر سستانلىقتىن بىر گۆر ھا-
زىرلاپ، يۈيۈپ - تاراپتۇ. كۆمۈش ئالدىدا ئاغزىدىكى يا-
غاچنى چىقىرىپ مەيدە يانچۇقىغا سېلىۋاپتۇ. ئۇ ھەممە
ئىشنى توگىتىپ، يولىنى داۋام ئىتتەي دېسە يەنە كەچ كە-
رىپ قېلىپ مېڭىش ئىمكانىيىتى قالماي: «نىملا بولا-
سۇن، بوزاينىڭ ئۆيىگە بېرىپ بۈگۈن كېچە چىرىغىنى
ياندۇرۇپ، ئەتە ئەتىگەن كېتىي» دەپ شەھەرگە قايتىپ
كەپتۇ.

يىگىت بوزاينىڭ ئۆيىگە كىرىپ، بوزاينىڭ كارىۋىتىغا
چىقىپ يېتىپتۇ، لېكىن ئۇيقوسى كەلمەپتۇ. ئۇيقوسى
كەلمەي خىال سورۇپ تۈڭلۈككە قاراپ ياتسا، تۈڭلۈكتىن
يوغان بىر دىۋىنىڭ ئۇچۇپ كېلىۋاتقانلىقى كۆرۈنۈپتۇ.
قاراپ تورسا، ئۇ دىۋە كىچىكىلەپ بىر قۇشقاچچىلىك بولۇپ
قاپتۇ. يىگىت بۇ ھېكمەتكە ھەيران بولۇپ تورسا، قۇشقاچ
كېلىپ تۈڭلۈككە قونۇپتۇ، بىر ئازدىن كېيىن ئۆيىگە كىرىپ
يىگىتنىڭ يېنىغا كەپتۇ. يىگىت ئەھۋالنى كۆزىتىپ مە-
دىرىلىماي جىم يېتىپتۇ. قۇشقاچ ئاخىر يىگىتنىڭ پۇتىغا
چىقىپتۇ، ئاندىن ئاستا مېڭىپ تىزىغا كەلگەندە، بىر

سەكرەپلا يىگىت بوزاينىڭ ئاغزىدىن ئېلىۋېلىپ مىيدە ياز-
چۇقىغا سېلىۋالغان ياغاچنى چىشىلەپ ئېلىپ قېچىپ،
تۈڭلۈكتىن چىقىپ كېتىپتۇ. ئۇ ھېر انلىقتا نېمە قىلارد-
نى بىلمىي قاپتۇ. يىگىت ئەتسى ئەتىگەن ئورنىدىن تۇرۇپ
بۇ سىرنىمۇ كۆڭلۈگە پۈكۈپ، دۇلدۇلغا منىپ بوزاينى
كۆمگەن يەركە بارسا، بوزاى يول ئۇستىدە ھېلىقى ياغاچنى
يەنە ئاغزىدا چىشىلگەن حالەتتە ياتقۇدەك. بۇنى كۆرگەن
يىگىت ھېرمان بولۇپ: «ھوي، بۇ قانداق ئىش؟ بۇ بوزاينى
مەن تۈنۈگۈن كۆمۈپ قويسام بۈگۈن يولدا ياتدىغۇ» دەپ،
دۇلدۇلدىن چۈشۈپ بوزاينى كۆمۈپ قويغان يەرلىكە بار-
سا، بوزاى كۆمۈپ قويغان يەرده يوق ئىكەن. يىگىت ھەر-
قانچە ئۆيلىغان بولسىمۇ بۇ ئىشنىڭ تېگىگە يېتىلمىي،
ئاخىر يەنە بوزاينى ئۆز ئورنىغا ئەكېلىپ ئاغزىدىكى يا-
غاچنى ئالماي كۆمۈپ قوبۇپ، بوزاينىڭ ئۆيىدە يەنە بىر
كېچە قونۇپ باقايى، يەنە قانداق ئىش يۈز بېرىدىكىن، دەپ
ئويلاپ بوزاينىڭ ئۆيىگە بېرىپ قونۇپتۇ، لېكىن بۇ كېچە
ھېچقانداق ئىش سادىر بولماي تىپتىنچ ئۆتۈپ كېتىپ-
تۇ...»

يىگىت ئەتسى سەھر يولغا راۋان بويپتۇ. لېكىن، يە-
گىتنىڭ كاللىسىدا ناھايىتى نۇرغۇن نەرسىلەر تېپىشماق
حالەتتە قېلىۋېرىپتۇ. بۇ تېپىشماقلار ئىچىدە يېشىلمىي
يىگىتىنی ھەممىدىن ئازابلايدىغىنى ئۆز ئاشقى مەلىكىنىڭ
ئۆلۈمى ئىكەن. يىگىت ئۆزىنىڭ شۇنداق قورقماس، باتۇر

تۇرۇقلۇق گۈزەل نازىنىنغا پاناه بولالىغانلىقىغا ۋىجدانى
چىدىمای، باغرى كاۋاپ بولىدىكەن. ئۇ ئاشۇ ئازابلىق ئەس-
لىمىلەر بىلەن بەند بولۇپ، قانچىلىك يول يۈرگىننىمۇ
سەزمەي بىر شەھەرگە كېلىپ قاپتۇ.

ئۇ شەھەرگە كىرىپ ئەتراپىنى ئايلىنىپ يۈرسە، ھەم-
ملا يەردە ئادەملەر تۆپلىشىۋېلىپ بىر - بىرى بىلەن
مۇشتلىشۇقاتقانىكەن. دەسلەپتە ئۇ، كىشىلەر بىر - بىرى
بىلەن ئۇرۇشۇپ قالغان چېغى دەپ ئېتىبار قىلماتپى، لە-
كىن نەڭكلا بارسا ئاشۇ ئىش بولغاچقا، بۇ ئىش يىگىتنى
ئەجەبلىندۈرۈپتۇ - دە، زادى نېمە ئىش ئىكەنلىكىنى بىلە-
كۈسى كېلىپ، بىر بۇۋايدىن:

— ئەي بۇۋا، كىشىلەر نېمە ئۈچۈن بىر - بىرىگە
رەھىم قىلماي شۇنچە مۇشتلىشىدۇ؟ بۇنىڭدىكى سەۋەب
نېمە؟ — دەپ سوراپتۇ. بۇۋاي ئۇنىڭ ئۇستۇۋېشىغا قاراپ
چىقىپ:

— تەقى - تۇرقۇڭ، گەپ - سۆزۈڭدىن بۇ شەھەرلىك
ئەمەس ئوخشايسەن. بۇ يۇرتىنىڭ پادشاھى يەتتە نوچى. بۇ
يۇرتىنى ئاشۇ مۇشتۇمزورلار سورايدۇ، بىز شۇلارنى يەڭىۋو-
دەك نوچى تاللاۋاتىمىز. ئەمدى تېخى بىرى چىقتى.
قانداق، بىر سىناپ كۆرەمسەن؟ — دەپتۇ. يىگىت ئەھۋالنى
چۈشىنىپتۇ - دە، ئويلانمايلا ماقوللۇق بىلدۈرۈپتۇ. ئۇ
دۇلۇلىنى قويۇۋېتىپ مەيدانغا چۈشۈپتۇ. ئۇ ئىلگىرى ئۆ-
گەنگەن ھۇنەر، كارامەتلەرنى ئىشلىتىشكە پۇرسەت چىق-

قانلىقىدىن خوش بولۇپ، ئانچە كۈچىمەيلا ھەممىنى يېڭىپ چۈشۈپتۇ. تاللانغان باتۇرنىمۇ يېڭىپتۇ. بۇ خەۋەر يەتنە نۇچىغا يېتىپتۇ. ئۇلار ئۆزلىرى بىلەن ئېلىشىدىغان ئا- دەمنىڭ چىققانلىقىغا ھەميران قېلىپ، ئۇنىڭ بىلەن ئېلى- شىدىغانلىقىنى بىلدۈرۈشۈپتۇ.

ئەتسى سەھىرەد شەھەر مەركىزىگە چوڭ سورۇن تەي- يارلىنىپتۇ. ئەتراپتىكىلەر يىگىتىنىڭ يېڭىدىغانلىقىغا ئە- شىنىپ تۇرغاندا، يەتنە نۇچى ھەۋە بىلەن مەيدانغا كە- رىپ، يىگىتىنى مەنسىتمەي گىدىيىپ تۇرۇپتۇ. ئارىدىن بىرى چىقىپ، ئەتراپتىكىلەرگە:

— بىز شەھەر نۇچىلىرى، ئەگەر بىزنى يېڭىدىغان ئادەم چىقسا، يۇرتىنى ئۇڭچە تاشلاپ بېرىمىز، — دەپتۇ. ئەتراپتىكىلەر يىگىتكە مەدەت بېرىپتۇ. يىگىت مەيدانغا چۈشكەندىن كېيىن، نۇچىلاردىن بىرى:

— بىر - بىرلەپ چۈشىمىزمۇ ياكى بىرلىشىپ چۈ- شىمىزمۇ؟ — دەپ سوراپتۇ. يىگىت تەمكىنلىك بىلەن:

— ئىختىيار ئۆزۈڭلاردا، مەيدانغا قانداق چۈشۈنى خالىسائىلار، شۇنداق چۈشىسىڭلار بولىدۇ، — دەپتۇ. كەينى - كەينىدىن ئۈچ نۇچى يەككە - يەككە حالدا مەيدانغا چۈ- شۇپ، كۆپ ئېلىشمايلا يېڭىلىپ قاپتۇ. قالغانلىرى يەككە يەككە چۈشۈشكە جۈرەت قىلاماي، ئىككىدىن - ئىك- كىدىن مەيدانغا چۈشۈپ يېڭىلىپ قاپتۇ. يەتنە نۇچى يېڭى- لىپ قالغانلىقىنى بويىنغا ئېلىپ، ئۆز لەۋزىدە تۇرۇپ

بۇ بۇرتقىا پادشاھ بولۇپ بۇرتقى ئادىللەق بىلەن سوراپتۇ، خەلقنى رازى قىپتۇ. لېكىن، ۋاقتىنىڭ ئۆتۈشى بىلەن مەلىكىنىڭ ئىشىدا ھەممىدىن ۋاز كېچىشكە مەجبۇر بوبتۇ. ئۇ پادشاھلىق دېگەنلەرگە پىسەنت قىلماي ۋەزىرىنى ئورنىدا ئولتۇرغۇزۇپ قويۇپ، مەلىكىنىڭ قەبرىسىنى تاۋاب قىلىشنى ئويلاپتۇ ۋە بۇ ھەقتە ۋەزىرىگە مەسىلەت ساپتۇ. شۇ كۈنلەرده يەتتە نوجىي يەنە شەھەرنى تارتىۋېلىشنى ئويلاپ يۇرگەنلىكىن، ئۇلار بۇ ئىشتىن خەۋەر تېپىپتۇ - دە، يەتتىسى بىر يەرگە جەم بولۇپ: «ئاغىنلىر، بىز ئىدە. مگىرى بۇ بۇرتقى سوراپ كەلگەن، ئەمدى بېشىمىزغا بۇ بالا كەلدى. بىز ئۇنى تۆرده ئولتۇرغۇزۇپ قويۇپ قانداقمۇ بىر ئىش قىلايمىز؟ ياخشىسى، ئۇنى يىراق سەپەرگە ئا. چىقىپ يولدا جايلىۋېتىملى» دەپ مەسىلەت قىلىشىپتۇ ۋە بىر كۈنى ئۇنىڭ ئالدىغا كىرسىپ:

— ئىي پادشاھ، بىز بۇرتقى سوراۋاتقان ۋاقتىتا يىراق يۇرتلارغا بېرىپ سودا قىلاتتۇق. بىز بارىدىغان شە-ھەرلەرنىڭ ئىچىدە ناھايىتى كاتتا بىر شەھەر بار، يولدا خەتىر كۆپ بولغاچقا، ئەنسىرەپ بارالماي تۈرۈۋاتاتتۇق، ھەمدەمە بولۇپ بىلە بېرىپ كەلسەك، — دەپتۇ. يىگىت ئوپلانمايلا ماقول بويپتۇ. ئۇلار تىيارلىقىنى پۇتكۈزگىچە يىگىت توغرا نىيەتلىك ۋەزىردىن بىرنى ئورنىدا ئولتۇرغۇ-زۇپ، شاھلىق مۆھەرنى تۇتقۇزۇپ، يەتتە نوجىي بىلەن سو-

دیغا بېرىشقا تەييارلىنىپتۇ. نوچىلار تەييارلىقىنى پۇتتۇ -
 روپ، ئوتتۇز بازورغا قىلىچ تۇتقۇزۇپ بىرگە ئېلىپ مې -
 ئىپتۇ ھەم يولدا تويدۇرماي ئۈجۈقتۈرۈشنى مەسىلەھەتلە -
 شىپ يىگىتنى ئالدىدا مېڭىشقا دەۋەت قىلغانىكەن، يىگىت: -
 — مەن يول بىلمەيمەن، سىلەر باشلاپ مېڭىڭلار، -
 دەپ ئۇلارنى ئالدىغا سېلىپ مېڭىپتۇ. نوچىلار ئامالسىز
 ئاتىمش كۈن چۆل - جەزىرىدە يول يۈرگەن بولسىمۇ، يە -
 گىتنى تاك قىلىپ چىكەلمەپتۇ. ئۇلار بىر شەھەرگە يېتىپ
 كېلىپ بىر سارايغا چۈشۈپتۇ. ئاخىر ئۇلار يىگىتنى تاشلاپ
 قېچىش چارسىنى ئويلاپ، ئۇنىڭ ئالدىغا كىرىپ: -
 — پادشاھئالەم، بىز شەھەر ئارىلاپ باقماقچى، -
 دەپتۇ. يىگىت رۇخسەت قېپتۇ. ئۇلار بۇ پۇرسەتنى غەنئىي -
 مەت بىلىپ شۇ چىققىنىچە شەھەرنى، يىگىتنى تاشلاپ
 قېچىپ كېتىپتۇ... .

يىگىت ئۇلارنىڭ قايتىپ كەلمىگەنلىكىگە ئەجەبلىنەمەپ -
 تۇ. ئۇ ئۇلاردىن قۇتۇلغىنىغا خوش بولۇپ، چۈشكەن سا -
 رىيىدا بىرقانچە كۈن ئارام ئېلىپ، ئاندىن مەلكە يېتىپ
 قالغان بۇلاق بېشىنى ئىزدەپ سەپەرگە چىقىتۇ، بىرقانچە
 كېچە - كۈندۈز تىنماي يول يۈرۈپ بۇلاقنى تېپىپتۇ،قا -
 رسا مەلىكىنىڭ قەبرىسى تۇرغان، نېمە ئامال، يەنە
 يىغلاپتۇ، قاقساپتۇ. نېملا بولسۇن، ئۆمرىنى مەلىكىسىنىڭ
 روھىغا ھەمراھ بولۇپ ئۆتكۈزۈش ئازىزۇسى بىلەن بۇلاق
 بويىغا بىر كەپ ياساپتۇ.

بر کونى يىگىت بولاقتىن سۇ ئىچمەكچى بولۇپ سۇغا قول ئۇزاقانىكەن، شۇنداق دەھشەتلىك بىر مۇشت كېلىپ ئۇنىڭ چوققىسغا تېگىپتۇ. ئۇ تىن تارتىماي بۇلاق-قا موللاق ئېتىپ چۈشۈپ كېتىپتۇ. بىر چاغدا ئىسىگە كېلىپ، ئۆزىنىڭ كوچىسى تار بىر شەھerde كېتىۋاتقانلە. قىنى سېزپىتۇ. ئۇ بۇنىڭدىن ئەجەبلىنىپ: «ھەممە سىر ئاشكارىلىنىدىغان بولدىمۇ نېمە» دەپ يەنە بىرئاز ماڭغاندە. كەن، بىر يىرده يېتىم باللاردەك شۇمىشىپ ئولتۇرغان نۇرغۇنىلىغان بواپىلار ئۇچراپتۇ. ئۇ يولىنى ئۆزگەرتىپ، ئۇلارنىڭ ئالدىغا بېرىپ سالام بەرگەندىن كېيىن:

— ئەي بواپىلار، بۇ قانداق يەر، سىلەر نېمە ئادەملەر؟ — دەپ سوراپتۇ. بواپىلارنىڭ ھەممىسى ئۇنىڭ سالىمنى قوبۇل قىپتۇ. ئارىدىن بىرى چىقىپ:

— ئەي ئوغلۇم، سەن بۇ يىرده نېمە قىلىپ يۈرسەن؟ بۇ دىۋىلەرنىڭ يەر ئاستى شەھرى، يەر ئۇستىدىكى بۇلاق بولسا بۇ شەھەرگە كىرىشتىكى سېھىرلەنگەن دەرۋازا ئە. كەن. كىشىلەر بۇنى بىلمىگەچكە، سۇ ئېلىش ئۈچۈن كەلسە، سېھىرنىڭ كۈچى بىلەن بۇلاققا چۈشۈپ كېتىپ، بۇ شەھەرگە قامىلىپ، نۆۋەتى كەلسە دىۋىلەرگە يەم بولە. دىكەن. كۈندۈزى مۇشۇنداق ئولتۇرمىز، كېچىسى دىۋىلەر بىزنى بىر ئەپسۇن بىلەن ئېشەككە ئايلاندۇرۇپ مىنىپ ئويىنىشىدۇ، — دەپتۇ. ئارىدىن يەنە بىرى:

— ئېشەك قىلىپ مىنگەچكە، دۇمبىلىرىمىز يېغىر

بۇلۇپ كەتتى. مەن ئەسلىي بىر چوڭ سودىگەر ئىدىم.
بۇلاق بويىغا چۈشۈپ، بۇلاقتنى سۇ ئالماقچى بولۇۋىدىم،
چېكەمگە دەھشەتلىك بىر مۇشت تەگدى - دە، ئۆزۈمنى
مۇشۇ يەردە كۆرۈدۈم. مال - مۇلکۈم قانداق بولغىنىنى
بىلمەيمەن. تېخى مۇشت چالا تېگىپ قالسا، بۇلاقنىڭ سىر -
تىدا چالا ئۆلۈك بولۇپ يېتىپ قالىدىغان ئىش ئىكەن، -
دەپ بۇلاقنىڭ سرىنى ئېيتىپ بېرىپتۇ. يېگىت مەلىك -
نىڭ چالا ئۆلۈك حالدا ياتقانلىقىنى بىلىپ، دىلى بىرئاز
يورۇپتۇ. ئۇ بوۋايلارغا:

— ئەي بوۋىلار، بۇ يەردىن چىقىپ كەتكىلى بولىماد -
دىكەن؟ - دەپ سورىغانىكەن، بوۋايلاردىن بىرى ئورنىدىن
تۇرۇپ:

— ياق، بالام، ئالدىمىزدا بىر دىۋە يولىمىزنى توسوپ
ياتىدۇ، ئۇ ئادەمگە رەھىم قىلمايدۇ. ئۇنىڭدىن ئۆتكەن تەقد -
دىرىدىمۇ ئىككىنچى قەددەمە سېھىر قىلىنغان بۇلاق بار،
ئۇلارنىڭ سېھىرنى قانداق يەشكىلى بولسۇن؟ ئەگەر ئۇلار -
دىن قۇتۇلۇپ يەر يۈزىگە چىقساقلا، ئۆلۈك - تىرىكلىرنىڭ
ھەممىسى ئەسلىگە كەلگەن بولاتتى، - دەپتۇ.

ئۆزۈندىن بىرى ئاشۇ سىرلارنى ئېچىشنىڭ كويىدا
يۈرگەن يېگىت بوۋايلارنىڭ ئېيتقانلىرىنى ئاڭلاپ غەيرىتىد -
گە غەيرەت قوشۇلۇپ، قىلىچىنى قىنىدىن سۇغۇرۇۋېلىپ:
— يۈرۈڭلار، مەن يول ئاچىمەن! - دەپ ئۇلارنى
باشلاپ مېڭىپتۇ. دىۋە ئۇلارنىڭ كېلىۋاتقانلىقىنى كۆرۈپ

ئورنىدىن تەۋرىگەن بولىسىمۇ، يىگىتنىڭ قولىدىكى قىلىچ-
نى كۆرۈپ يەنە جىم يېتىپتۇ. ئەسلىدە تاغلىق شەھەردىكى
دۇۋە مۇشۇ يەر ئاستى شەھەردىن تاغلىق شەھەرگە بېرىپ
دەرۋازىغا قاراۋاتقانىكەن. دۇۋە يىگىتنىڭ قولىدىكى ئۆز
ھەمراھىنىڭ قىلىچى ئىكەنلىكىنى تونۇپ جىم بولۇپ قالا-
غانىكەن. يىگىت دۇۋىگە يېقىن كېلىپ قىلىچىنى دېۋىنىڭ
بېشىغا تەڭلەپ تۇرۇپ:

— ئەي دۇۋە، بۇۋايلارنىڭ ئېيتقانلىرى راستىمۇ؟ —

دەپ سوراپتۇ. دۇۋە:

— راست، — دەپ جاۋاب بېرىپتۇ. يىگىت يەنە:

— بۇ يەردىكى سېھىر - جادۇلارنى قانداق يەشكىلى
بولىدۇ؟ — دەپ سوراپتۇ.

— مېنىڭ يول قويغىنیم — ھەممە سىرنىڭ يېشىدا-

گىنى، — دەپتۇ دۇۋە.

— نېمە ئۈچۈن بىزگە ئەمدى يول قويماقچى بولى-

سەن؟ — دەپ سوراپتۇ يىگىت.

— بىزنى بەند قىلغان دۇۋە ساڭا يول قويغانىكەن،
مەنمۇ يول قويماي نېمە ئامال؟ ! — دەپ يىگىتنىڭ قولى-

دىكى قىلىچىنىڭ ھېكمەتلىك قىلىچ ئىكەنلىكىنى ئېيتىپ
بېرىپتۇ. يىگىت ئەھۋالنى چۈشىنپ، ئۇنىڭدىن يەنە

ئادەمسىز شەھەرنىڭ سىرىنى سورىغانىكەن، دۇۋە:

— ئۇ شەھەر ئەسلىي ناھايىتى ئاۋات، گۈللەنگەن

شەھەر ئىدى. شەھەرگە بىر يەتتە باشلىق يالماۋۇز ئولـ

تۇرالاشقاندىن كېيىن كېچىلىرى ئادەم تۇتۇپ يېدى،
 كۈندۈزى شەھىرde قالايمقاچىلىق تۇغدۇرۇپ، شەھىر خەل.
 قىىگە ئارام بەرمىي پاراكەندە قىلدى. شەھىر خەلقى خاتىر -
 جەم بولالماي بىر قىسىمى ياقا يۇرتىلارغا سەرسان - سەر -
 گەردان بولۇپ چىقىپ كەتتى، قالغان بىر قىسىمىنى يالما -
 ۋۆز يەپ تۈگەتتى. شەھىرde ئادەم قالىغاندىن كېيىن، ئۇ
 سېھىر - جادۇسىنىڭ كۈچى بىلەن تۈز يەردە غول پەيدا
 قىلىپ، بوران قايىنتىپ يولۇچىلارنى مەجبۇرىي شەھىرگە
 ئەكىرىپ يېدى. شەھىرنى سېھىر قىلىپ، پولات زەنجىرنى
 بىر كېسىلگەن قولغا تۇتقۇزغان. ئەگەر سەن ئۇ بوۋاى
 شەكلىگە كىرىۋالغان جادۇگەرنىڭ سۆزىگە كىرىپ، دەرۋا -
 زىنىڭ ئىچىگە قارىماي يىگىرمە قەددەم ماڭغان بولساڭ ئالا -
 لىقاچان تۈپ قالغانلىقىڭ ئۈچۈن ئۆزى ھالاڭ بولدى.
 دۇسىنى تۈپ قالغانلىقىڭ ئۈچۈن ئۆزى ھالاڭ بولدى.
 ئۇنىڭ گۆردىن چىقىپ يولدا ياتقانلىقى - ئۇنىڭ جېنى
 بەند قىلغان ياغاچىنىڭ سېنىڭ قولۇڭغا چىقىپ قالغانلىقى.
 ئەگەر ئۇ باشقا بىر جادۇگەرنىڭ قولىغا چۈشۈپ قالسا،
 تېخىمۇ چوڭ بالا - قازا تۇغۇلغان بولاتتى. مانا بۇلار ئا -
 دەمسىز شەھىرنىڭ سىرى، - دەپ سۆزىنى تۈگىتىپتۇ.
 يىگىت ئۆز مەلىكىسىگە ئوخشاش مەلىكىنى ئۈچرا تاقانلىقى -
 نى سورىغانىكەن، دىۋە: -
 ئۇ سىلەر ئىنسانلار ئارسىدىكى ئىش، ئۇنىڭ نې -
 مە سىر ئىكەنلىكىنى بىلمەيمەن، سەن مەقسىتىڭە يېتىپ



يەر يۈزىگە چىقاندىن كېيىن ئۇ سىرنى يېشىۋالارسىن، —
دەپ جاۋاب بېرىپتۇ.

يىگىت دۇھ بىلەن خوشلىشىپ، توسوْقلاردىن بىمال
ئۇتۇپ، بۇلاق ئارقىلىق سىرتقا چىقانىكەن، مەلىكىسى
يىراقتن يۈگۈرۈپ كېلىپ، ئۇنىڭ بويىنغا گىرە سېلىپ،
سېغىنىش ۋىسالىنى قاندۇرۇپ، يىگىتنى خۇشاللىققا مۇ-
يەسىر قىپتۇ. يەر تېگىدىن قايتىپ چىققان ئادەملەر يە-
گىتنى بېشىغا ئېلىپ كۆتۈرۈپ كېتىپتۇ. ئۇلار ئۆز جې-
نىنىڭ ئامان قالغانلىقى، مال - مۇلکىگە قايتا ئېرىشكەند-
لىكىگە خۇشال بولۇپ، بۇلاق بويىدا بەزمە قۇرۇپ، بىرقاز-
چە كۈن مېھمان بولۇپ، يىگىت بىلەن خوشلىشىپتۇ. يە-
گىت مەلىكىسىنى ئېلىپ ئۆز مەلىكىسىگە ئوخشاش قىزنى
كۆرگەن شەھەرگە بۇ سىرنى ئېچىش ئۈچۈن مېڭىپتۇ.
ئۇلار بۇ نۆۋەت شاد - خۇراملق ئېچىدە سەپەر قىلىپ،
ئاشۇ قىز بار شەھەرگە قانداق كېلىپ قالغانلىقىنىمۇ
سەزمەپتۇ. ئۇلار بىر سارايغا ئورۇنلىشىپ، نەرسە - كې-
رەكلىرىنى قويۇپ، يىگىت ئۇچراتقان قىز كىرىپ كەتكەن
ھوپلىنىڭ ئىشىكىگە بېرىشكەغا، يىگىت كۆرگەن قىز بىر
چېلەكىنى كۆتۈرۈپ سۇغا چىقىپتۇ. مەلىكىمۇ قىزنىڭ ھە-
قىقهەن ئۆزىگە ئوخشايدىغانلىقىنى كۆرۈپ ھەيران بويپتۇ.
يىگىت بۇنىڭ قانداق سر ئىكەنلىكىنى ئېچىش ئۈچۈن،
مەلىكىگە:

— سىز دەرھال ئۆيگە كىرىپ، ئاپا، چېلەك سۇغا

چۈشۈپ كەتتى دەپ بېقىڭى - دەپتۇ. مەلکە يىگىتنىڭ ئېيتقىنى بويىچە ئۆيگە يۈگۈرۈپ كىرىپ: - ئاپا، چىلەك سۇغا چۈشۈپ كەتتى، - دەپتۇ. ئۆي - دە ئولتۇرغان ئوتتۇرا بوي، كېلىشكەن بىر ئايال باشقا گەپ - سۆز قىلماي مەلکىگە يەنە بىر چىلەك ئېلىپ بېرىي دەپ تۇرغاندا، سۇغا چىقىپ كەتكەن قىز بىر چە - لمەك سۇ كۆتۈرۈپ كىرىپ قاپتۇ. ئايال بۇ ئىككى قىزدىن قايسىسىنىڭ ئۆز قىزى ئىكەنلىكىنى ئايىيالماي تۇرغاندا بىگىت كىرىپتۇ. ئۇلار ئۆيگە كىرىپ ئەھۋاللىشىپتۇ. يە - گىت ئۆزلىرىنىڭ بېشىدىن ئۆتكەن بۇتۇن كەچۈرمىشىر - نى سۆزلەپ بېرىپتۇ. ئايال يىگىتنىڭ ئېيتقانلىرىنى ئاڭلاپ ئالدىدىكى قىزنىڭ ئۆز قىزى ئىكەنلىكىنى بىلىپ - تۇ - دە، يىگىرمە يىل ئىلگىرى يېڭى تۇغۇلغان ۋاقتىتا بولغان ئەھۋاللارنى ئۇلارغا سۆزلەپ بېرىپتۇ. يىگىت ئۆز - لىرىنىڭ تاغلىق شەھرگە ئوغىرلاپ بېرلەغانلىقىنىڭ ئە - نىكئانىسى ئېيتقاندەك راست چىقانلىقىغا ئىشىنىپ، مە - لىكىنىڭ ئانىسى تېپىلغانلىقىدىن ناھايىتى خۇشال بولۇپ، ئۆزىنىڭمۇ مەلکە بىلەن تەڭ شۇ تاغلىق شەھرگە بېرىپ قالغانلىقىنى ئېيتىپتۇ. بۇنى ئاڭلۇغان ئايال: - ئۇنداقتا سېنىڭ ئاتا - ئاناكىمۇ مۇشۇ مەھەللەدە، - دەپ، يىگىتنى ئاتا - ئانىسغا تونۇشتۇرۇپتۇ. ئۆز پەر - زەنتلىرىنى كۆرگەن ئىككى ئائىلىدىكى ئاتا - ئانا پەر - زەنتلىرىنىڭ بىر - بىرىگە مېھر - مۇھەببىتى بارلىقىدە.

نى بىلىپ، ئۇلارنىڭ توينى قىلىپ قويۇپتۇ. يىگىت بىد -
 لمەن قىز ۋىسال ئارزۇسىغا قېنىپتۇ. كېيىنكى كۈنلەرده
 ئادەمىسىز شەھەرنىڭ سرىنى مەلىكىگە سۆزلىپ بېرىپ،
 ئۇ شەھەرنى قايتا گۈللەندۈرۈش ئۈچۈن ئاتا - ئانىسى بىد -
 لمەن مەسىلەتلىشىپ، پۇتۇن ئىقلىمغا ئۇ شەھەردىكى يەتنە
 باشلىق يالماۋۇزنىڭ يوقىتلەغانلىقىنى، ئەسلىي ئاشۇ شە -
 ھەرلىكەرنىڭ قايتىپ كېلىشى توغرۇلۇق ئۇقتۇرۇش چە -
 قىرىپتۇ. كىشىلەر شەھەرگە ئاستا - ئاستا قايتىپ كە -
 لىپ، شەھەرنى قايتا ئەسلىگە كەلتۈرۈشكە باشلاپتۇ. ئۇزۇن
 ئۆتىمى شەھەر ئەسلىگە كېلىپ گۈللەنىپتۇ. بۇ چاغدا يىد -
 گىت تاغلىق شەھەرگە يۈرۈش قىلىشنى دىلىغا پۈكۈپ،
 يۇرت ئۆلىمالرى بىلەن مەسىلەتلىشىپتۇ. ئاندىن تاغلىق
 شەھەرگە بېرىپتۇ. دىۋە ھېچقانداق قارشلىق كۆرسەتمە -
 گەندىن كېيىن تاغلىق شەھەرگە بىمالال كىرىپ، پادشاھقا
 ئۆزىنى ئاشكارىلاپتۇ. پادشاھ ئەھۋالنى بىلگەندىن كېيىن،
 ناھايىتى پۇشايمان قىلىپ يىگىتتىن ئېپۇ سوراپتۇ. بىد -
 گىتمۇ پادشاھنى كەچۈرۈپتۇ ھەم دىۋىدىن سېھرىي بۇلاق -
 نى يوقىتشنى ئۆتۈنۈپتۇ. دىۋە ئۇ سېھىرلەنگەن بۇلاقنى
 غايىب قىپتۇ. كىشىلەرمۇ ئەمدى غايىب بالا - قازالارغا
 يولۇقمايدىغان بولۇپ قاپتۇ.

شۇنىڭدىن ئېتىبارەن تاغلىق شەھەر بىلەن يىگىتتىڭ
 شەھەرى بېرىش - كېلىش قىلىپ، دوست بولۇشۇپ، خەلق
 خاتىرجەم ياشاب، يۇرتىنى گۈللەندۈرۈپتۇ.

ئاچ كۆزلىكىنىڭ ئاقشىتى

74


بۇرۇنقى زاماندا ناھايىتى ئاچ كۆز بىر ئاخۇنۇم ئۆتە-
كەنلىكەن، ئۇ تالىپلىرى بىلەن توىي - تۆكۈن، نەزىر -
چىراغلارغا بارغاندا، نازۇ نېمەتلەرنىڭ ھەممىسىنى ئۆزى
يەۋېتىدىكەن - دە، ئاندىن تالىپلارغا قاراپ:
— مەن يېسەم سىلەر يېگەنگە ئوخشاش، — دەيدە-
كەن.

بىر كۈنى ئاخۇنۇم تالىپلارنى ساياھەتكە باشلاپ چە-
قىپتۇ. كۈن ناھايىتى ئىسىق بولغاچقا، دەرياغا چۆمۈ-



لۇۋالىي دەپ، كىيمىلىرىنى يېشىپ چۆمۈلۈپتۇ. تالىپلار ئاخۇنۇمنىڭ چۆمۈلۈپ بولۇشىنى كوتۇپ ئولتۇرۇپتۇ. تو- يۇقىسىز دەرياغا كەلકۈن كېلىپ ئاخۇنۇمنى ئېقىتىپ كە- تىپتۇ. ئاخۇنۇم تالىپلارغا قاراپ:

— مېنى قۇتۇلدۇرۇۋېلىڭلار ! مېنى قۇتۇلدۇرۇۋۇ:- لىڭلار ! — دەپ، جېنىنىڭ بارىچە ۋارقىراپتۇ. تالىپلار — ئاخۇنۇم، بىز ئامان قالساق، سلى ئامان قالغانغا ئوخشاش، — دەپ ئولتۇرۇۋېرىپتۇ. ئاخۇنۇم ئېقىپ كە- تىپتۇ.



ئابىدۇر اخمان ئەبىدى
ئەخەمەت ئىمەن
مەسئۇل مۇھەرررى: ئەخەمەت ئىمەن
مەسئۇل كوررېكتورى: ئابلىز ئابىباس
مۇقاۋا لايىھىلىگۈچى: مەممەت نەۋەبىت

ئۇيغۇر خەلق چۆچەكلىرى باتۇر قىز

ئۇيغۇر خەلق ئېغىز ئەدبىياتى قاموسى تەھرىر ھىيئىتى نىشرگە تىيارلىغان

*

شىنجاڭ خەلق نەھرىيەتى نىشر قىلىدى
(ئۇرۇمچى شەھىرى جەنۇبىي ئازادىلىق يولى № 348)
شىنجاڭ شىنخۇا كىتابخانىسىدىن تارقىتلىدى

شىنجاڭ شىنخۇا باسمَا زاۋۇتىدا بېسىلىدى

فۇرماتى: 1230 × 880 مىللىمېتر، 1/32

باساما تاۋىقى: 2.5


2007 - يىل 1 - ئاي 1 - نەھرى

2007 - يىل 1 - ئاي 1 - بېسىلىشى

تىرازى: 1 — 5000

ISBN 978-7-228-10814-5

باھاسى: 4.50 يۈمن





مېھلە داستخان !
مېھلە ئېچىلىدى !!!
داستخانە لە چۈرچەك ...



ISBN 978-7-228-10814-5

9 787228 108145 >

定价：4.50元

